

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀನಿವಾಸರಾಮಾನುಜಮಹಾದೇಶಿಕೈಃ (ಮೈಸೂರ ಆಂಡವನ್)
ಸಂಸ್ಕೃತಭಾಷಾಯಾಂ ಅನುವಾದ್ಯ ಅನುಗೃಹೀತಂ ತಿರುವರಂಗತ್ತಮುದನಾರ್
ವಿರಚಿತಂ

|| ಶ್ರೀರಾಮಾನುಜನೂಟ್ರಂದಾದಿ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀರಾಮಾನುಜನೂತ್ರಂದಾದಿ ||

ತನಿಯನ್ನಳ್

ಪೂರ್ವಾತ್ತಾಘವಿನಾಶನಾಯ ವಿಮಲೇ ಜಾತಸ್ಯ ವಂಶಾನ್ವಯೇ
ಶ್ರೀರಂಗಾಮೃತನಾಮಧೇಯಸುಧಿಯೋ ಜಾಂಬೂನದಾಭಂ ಶುಭಂ |
ಪಾದಾಂಭೋಜಯುಗಂ ಮದೀಯಶಿರಸೋ ಭೂಷಾಯಿತಂ ಚೇದೃಶಃ
ಯಾಮ್ಯಾಶಾಕೃತವಾಸಯಾಮಪುರುಷಾಕೃಷ್ಟೋ ಭವೇಯಂ ಕಥಂ ||

ಚಿತ್ತ ! ತ್ವಂ ವಿಷಯಾನುಭೂತಿಮಖಿಲಾಂ ಚಿನ್ಮಾಧುರೀಂ ನಿಷ್ಫಲಾಂ
ಮತ್ವಾತ್ಮಾನಮುಪೇಯಿವತ್ಸು ಭವಜೇತ್ರಹಂ ಯಶೋ ಯೋ ದಧೇ |
ತಾದೃಗ್ಲಕ್ಷ್ಮಣಪಾದವರ್ಣನಪರಂ ಶ್ರೀರಂಗಪೀಯೂಷಿಣಾ
ಭಕ್ಯಾಂತಾದಿಶತಂ ಕೃತಂ ಚ ಪಠಿತುಂ ದೇಹ್ಯಭ್ಯನುಜ್ಞಾಂ ಮಮ ||

ಶ್ರೀರಂಗಾಮೃತಸೂರಿರಾಡತಿಶುಚಿಃ ಪುಣ್ಯಾಕೃತಿಸ್ಸಂಜಗೌ
ಶ್ರೀರಾಮಾನುಜನಾಮತೋಽತಿರುಚಿರಾಮಷ್ಟೋತ್ತರಾಂ ತಾಂ ಶತೀಂ |
ಚೇತೋಹಾರಿ ಕಲಿತ್ತುರೈ ಇತಿ ಯುತಾಂ ವೃತ್ತೈರಿಹ ದ್ರಾವಿಡೀಂ
ಸಾವಿತ್ರೀಸ್ವರಸಾರ್ಥಸಾರಕಲಿತಾಂ ನಃ ಕೋನತೇತಃ ಪರಂ ||

ಷಟ್ಸಂಖ್ಯಾನ್ವಿತದರ್ಶನೋನ್ಮಥನ ! ಭೋ ರಾಮಾನುಜಾಚಾರ್ಯ ! ತೇ
ಪಾದಾಂಭೋಜಯುಗೇ ಸುಯೋಜಿತವಚಸ್ಸೇವಾಪರಾಣಾಂ ಸತಾಂ |
ಆದಾಯೋಕ್ತಿಚಯಂ ನುತಾನಿ ಭವತೋ ನಾಮಾನಿ ನಕ್ತಂದಿವಂ
ಚಿತ್ತೇ ಮೇ ನಿವಸಂತ್ವಿತಿಹ್ಯನುಗೃಹಾಣೈಷಾ ಪರಾ ಪ್ರಾರ್ಥನಾ ||

ಪುಷ್ಪಾವಾಸರಮಾನಿವಾಸಹೃದಯೈಕೋಪಾಸಿಕಾರ್ಯಾತ್ಮಜ -
ಪ್ರಾಪ್ಯಾಜ್ಞೈಶ್ರಯಣಾವಿತಸ್ಯ ಮಹತೋ ರಾಮಾನುಜಸ್ಯಾನ್ವಹಂ |

ನಾನಾಶಾಸ್ತ್ರವಿದಾಶ್ರಯಾರ್ಥಕಲಿತೋದಾರಾವತಾರಸ್ಯ ತತ್
ಪಾದಾಬ್ಜೇ ಸಮುಪೇತ್ಯ ಜೀವಿತುಮಿತೋ ಬ್ರೂಮೋಽಸ್ಯ ನಾಮಾನಿ ಹೃತ್ || 1 ||

ಮಾಧ್ವೀಸ್ಯಂದಿಮಹಾಮಹೀರುಹವೃತಾವಾಚೀಲಸದ್ರಂಗರಾಟ್ -
ಪಾದಾಬ್ಜೇತರಚಿತ್ತವೃತ್ತಿಮನುಜಾನ್ ಸಂತ್ಯಜ್ಯ ರಾಮಾನುಜಃ |
ಶ್ರೀಮತ್ಕಲ್ಯಾಣಿಸೂರಿಪಾದಕಮಲದ್ವಂದ್ವಾತಿಭಕ್ತೋ ಬಭೌ
ತಚ್ಛೀಲಸ್ಮೃತಿಶೀಲಮೇವ ಮಮ ಹೃಜ್ಜಾನೇ ನ ತತ್ಕಾರಣಂ || 2 ||

ಹೇ ಗಂಭೀರಮದೀಯಮಾನಸ ! ನಮಸ್ತುಭ್ಯಂ ಕುತೋವೇತಿ ಚೇತ್
ಯದ್ರಕ್ಷಃ ಪ್ರಕೃತಿಪ್ರಜಾವ್ಯತಿಕರಾತ್ ವ್ಯಾವೃತ್ಯ ಮಾಂ ಸದ್ಗುಣೇ |
ಶಿಷ್ಟಾಚಾರರತೇ ಶ್ರಿತಾತಿಸುಲಭೇ ಯೋಗೀಂದ್ರರಾಮಾನುಜೇ
ಭಕ್ತಿರ್ಮುಕ್ತಿಕರೀತಿ ಯೇ ವಿದಧಿರೇ ತತ್ಪಾದಸಾಚ್ಚಾಕರೋಃ || 3 ||

ಕಾಲಾದೀನಾಂ ನಿದಾನಂ ಹರಿರಿತಿ ಕೃತಿಭಿಃ ಪ್ರಾಹ ರಾಮಾನುಜಾಯಃ
ಮಾಮೇಕಂ ವಸ್ತು ಕುರ್ವನ್ನಮತಿವಶಕೃತಾನಾದಿಪಾಪಾನ್ಯಲುಂಪತ್ |
ಸ್ವೀಯೇ ಪಾದಾಂಬುಜೇ ಮೇ ಶಿರಸಿ ನಿಹಿತವಾನ್ ಮಾಂ ಚ ಪೂತಂ ವಿತೇನೇ
ತನ್ನಾನಂ ನೈವ ಕಾಚಿದ್ವಿಪದಿಹ ಘಟತೇ ಭಾಗ್ಯವಾನ್ ಕೀದೃಶೋಽಹಂ || 4 ||

ಶ್ರೀಮದ್ರಾಮಾನುಜೋ ನಸ್ಸಕಲವಿಧಧನಂ ಹೀತ್ಯವಿಜ್ಞಾಯ ಮೌಢ್ಯಾತ್
ನಿಂದೇಯುಶ್ಚೇನ್ಮನುಷ್ಯಾಃ ಕಲಿಮಲಹೃದಯಾ ಸ್ನಾತು ಸತ್ಕೀರ್ತಿರೇವ |
ತನ್ನಿಷ್ಠೋತ್ಕೃಷ್ಟಶೀಲಪ್ರಮುಖಗುಣಜುಷಸ್ಸಜ್ಜನಾ ಅಸ್ಮದುಕ್ತೌ
ಭಕ್ಯುನ್ಮೇಷಪ್ರಪತ್ತಿಕ್ರಮಯುತಕವಿತಾಯಾಂ ನ ಪಶ್ಯಂತಿ ದೋಷಾನ್ || 5 ||

ಪ್ರೀತ್ಯಾನ್ಯಾದೃಶಧೀವಿಲಾಸಕವಿರಾಟ್ಯಬ್ಧಾರ್ಥರಮ್ಯೋಕ್ತಿಭಿಃ
ಸ್ತೋತುಂ ಯೋಗ್ಯ ಉದಾರಧೀರನುಪಮೋ ರಾಮಾನುಜಾಯೋ ಮುನಿಃ |
ತತ್ತಾದೃಗ್ವರಕೀರ್ತಿವರ್ಣನವಿಧೌ ಚಿತ್ತಂ ಪ್ರವೃತ್ತಂ ತದ -
ಪ್ಯಂಹೋಲಿಪ್ತಮಹೋ ! ವಿಹೀನಮತಿತೋತ್ಸಾಹೌ ಮಮಾವೇದಿತೌ || 6 ||

ಅಸ್ಮತ್ಕೂರಾಧಿನೇತುಸ್ತ್ರಿವಿಧಮದಮಹಾಗರ್ತತೀರ್ಣಸ್ಯ ಸೂರೇಃ
ಯಸ್ಯಾಶಕ್ಯಂ ಗುಣಾನಾಂ ಕಥನಮಪಿ ತದೀಯಾಜ್ಞೈಲಾಭಾತ್ ಪರಂತು |

ಸಜ್ಜೇರ್ತ್ಯಾನೇಕಪಾಪಪ್ರಶಮನಕರರಾಮಾನುಜೀಯಾನ್ ಗುಣಾಂಶ್ಚ
ವ್ಯಾಧೂತಾತ್ಮಸ್ವರೂಪಾನನುಗುಣಸರಣೀಮೇಪ್ರಯಾಸೋ ನ ಭಾವೀ || 7 ||

ಅತ್ಯಂತಶ್ರಮಕಾರಿಬಾಹ್ಯವಿಷಯಾಭೋಗಾಂಧಕಾರಪ್ರಣಾ -
ಶಾರ್ಧಂ ಯಸ್ತು ಸರೋಮುನಿಶ್ಶ್ರತಿಶಿರಸ್ಸಾರಾನ್ವಿತಾಂ ದ್ರಾವಿಡೀಂ |
ವರ್ತೀಕೃತ್ಯ ಪುರಾ ವಿದೀಪಯತಿ ತಂ ಚಿತ್ತೇ ನಿಧಾಯಾತ್ಮನಃ
ಯಃ ಪ್ರಾದೀಪಯದತ್ಯುದಾರಮಹಿಮಾ ರಾಮಾನುಜೋ ನಃ ಪ್ರಭುಃ || 8 ||

ಸರ್ವೇಶಾನಸುಖಾವಲೋಕನರಿಪುಸ್ವಾಂತಸ್ಥಿತಾಂಧಂತಮೋ -
ನಾಶಾಯೈವ ಪುರಾ ಪ್ರಕಾಶಿತವತೋ ಜ್ಞಾನಪ್ರದೀಪಂ ಮುನೇಃ |
ಭೂತಾಖ್ಯಸ್ಯ ಪದಾಂಬುಜೇ ವಿದ್ಯತವಾನ್ ರಾಮಾನುಜಾಯೋಽನಿಶಂ
ತತ್ಕಲ್ಯಾಣಗುಣಾನುಭೂತಿರಸಿಕಾ ಯೇ ತೇ ತ್ರಯೀರಕ್ಷಕಾಃ || 9 ||

ಧ್ವಂತಂ ಪ್ರೋತ್ಸಾರ್ಯ ಲಕ್ಷ್ಮೀಧರಮನುಭವತಾ ಬರ್ಹಿಪುರ್ಯಾಂ ಯಥಾವತ್
ವ್ಯಕ್ತಂ ತತ್ಸರ್ವಮುಕ್ತಂ ದ್ರವಿಡಕವಿಮಹನ್ನಾಮಭಾಜಾ ತದೀಯೌ |
ಚಾರ್ವಜ್ಞೈ ಯೋ ನುನಾವ ಪ್ರಥಯತಿ ಚ ಮಹಾಯೋಗಿರಾಮಾನುಜಾಯಃ
ತಸ್ಮಿನ್ ಯೇ ಭಕ್ತಿಯುಕ್ತಾಃ ಕಲಿತನಿಜಶಿರಸ್ತತ್ಪದಾ ನಿತ್ಯವಿತ್ತಾಃ || 10 ||

ಸಾರಾಸಾರವಿವೇಕಭಾಸುರಚತುರ್ವೇದಾರ್ಥಸಾರಾರ್ಥಿಕಾಂ
ಚಾರುದ್ರಾವಿಡಸೂಕ್ತಿಮಾಹ ಚ ಧರಾವ್ಯಾಪ್ತಂ ಯದೀಯಂ ಯಶಃ |
ತತ್ತಾದೃಜ್ಞುನಿವಾಹನಾಜ್ಞೈಕಮಲಾಪೀಡಂ ಚ ರಾಮಾನುಜಂ
ಸಂಶ್ರಿತೋಲ್ಲಸತಾಂ ಅನುಷ್ಠಿತಿರಸಾವಿತ್ಯಕ್ಷಮಾ ಶಂಸಿತುಂ || 11 ||

ಸರ್ವೋದ್ದೇಶವಿಸಾರಿಕೀರ್ತಿಮಹಿತಶ್ರೀಭಕ್ತಿಸಾರಾಭಿಧ -
ಶ್ರೀಯೋಗೀಂದ್ರಪದಾಂಬುಜಾಶ್ರಿತ ಮನೋರಾಮಾನುಜಸ್ಯಾನ್ವಹಂ |
ಯುಕ್ತಂ ರಮ್ಯಪದಾಬ್ಜಸಂಶ್ರಯಣಮಿತ್ಯುದ್ವೇಲಭಕ್ಯಂಚಿತಾಃ
ನಾನ್ಯತ್ರೇತಿ ದೃಢಂ ವಿದಂತಿ ಸುಧಿಯಸ್ತೇಷ್ಟೇವ ಭಕ್ತೋಽಸ್ಮ್ಯಹಂ || 12 ||

ಆತ್ಮಾರಾಮರುಹಾತಿರಮ್ಯತುಲಸೀಮಾಲಾ ಸ್ತ್ರಯೀಸಂನಿಭಾಃ
ಚಾರುದ್ರಾವಿಡವಾಕ್ಸ್ಯ ಜ ಸ್ಸಮಯುನಗ್ರಜ್ಞೇಶಪಾದಾಂಬುಜೇ |

ತಾದೃಗ್ಭಕ್ತಪದಾಬ್ಜರೇಣುಚರಣಾನನ್ಯಪ್ರಿಯ ಸ್ವತ್ಯಧೀಃ

ಶ್ರೀರಾಮಾನುಜ ಏವ ತತ್ಪದಸರೋಜಂ ಮೇ ಗತಿನಾನ್ಯಥಾ || 13 ||

ರಮ್ಯಾ ಶ್ರೀಕುಲಶೇಖರಾಸ್ಯಗಳಿತಾ ಶ್ಯಾತ್ರೋಕ್ತಿತುಲ್ಯಾ ಗಿರಃ

ತಾಸ್ತುನ್ವಂತಿ ಚ ಯೇ ಮಹಾಮತಿಯುತಾ ಸ್ತಾಂಸ್ತೌತಿ ರಾಮಾನುಜಃ |

ಶ್ರೀಮಾನ್ ಮಾಂ ಸ ನ ಮುಂಚತೀತಿ ವಿದಿತಃ ಪ್ರಾಪ್ಯಾರ್ಥಮುತ್ಕಂಠಿತಃ

ತಪ್ತ್ವಾರಣ್ಯನಗಾರ್ಣವೇಷು ಚ ತಪೋ ದಗ್ಧಂ ತನುಂ ನಾಯತೇ || 14 ||

ಅಶ್ರಾಂತಾನೂನಪೂರ್ವಾಧಿಕಲಲಿತಮಹಾಸ್ನೇಹನಾವರ್ತಕೃಷ್ಣೇಃ

ನಿತ್ಯಾನಂದಸ್ವರೂಪಾದ್ಯಕಥನಕೃತತನ್ಮಂಗಳಾಶಾಸನಸ್ಯ |

ಪಾದಾವಾಶ್ರಿತ್ಯ ನಿತ್ಯಂ ಮಹದಭಿಧಮುನೇರ್ಯೋಽಲಸತ್ತಾದೃಶಸ್ಯ

ನೇಕ್ಷೇ ರಾಮಾನುಜಸ್ಯೋತ್ತಮಗುಣಕಥನಾಸಕ್ತಿಹೀನಾನ್ ತತಃ ಕಿಂ || 15 ||

ರಂಗಾಧೀಶೋತ್ತಮಾಂಗೋಚಿತರುಚಿರಸುಮಸ್ರಗ್ಧರಾ ತಾಂ ಚ ಗೋದಾ

ದೇವಾಯಾಧಾರಯತ್ತನ್ನಿರುಪಧಿಕರುಣಾಯುಕ್ತಜೀವೋಽತ್ಯುದಾರಃ |

ಶ್ರೀಮದ್ರಾಮಾನುಜಾರ್ಯ ಶ್ರುತಿಷು ಚ ನಿರಧಾಸ್ವಾಹಿತೋಪಪ್ಲವಾಸು

ಕ್ಷೋಣ್ಯಾಂ ತ್ರಾಣಾಯ ತಾಸಾಂ ನನು ಕಲಿಮದನಾಶಾಯ ಜಜ್ಞೇ

ಮುನೀದ್ರಃ || 16 ||

ಶ್ರೀಶಂ ಪ್ರತ್ಯದ್ವಿತೀಯಂ ಮದಗಜಸದೃಶಂ ಸರ್ವಶಾಸ್ತ್ರೇಡ್ಯಮಾನಂ

ದೇವಂ ಶ್ರೀಭಕ್ತಜೀವಂ ಕಲಿದಮನಗುರುನಿರ್ಮಮೇ ಯಃ ಪ್ರಬಂಧಂ |

ದಿವ್ಯಂ ಸಂಸಾರತಾಪಪ್ರಶಮನಮನಘಂ ಭಕ್ತಿಮಾನ್ ಯಶ್ಚ ತಸ್ಮಿನ್

ತಂ ಯೇ ರಾಮಾನುಜಾರ್ಯಂ ಯಯು ರತಿಸುಖದುಃಖಾ ಸ್ಸ್ಯು

ರೇಕಸ್ವಭಾವಾಃ || 17 ||

ಗೂಢಾರ್ಥಕ್ಷೇಶಸಾಧ್ಯಶ್ರುತಿಶಿಖರಗಿರ ಸ್ಸರ್ವಸಾಮಾನ್ಯವೇದ್ಯಾಃ

ಕರ್ತುಂ ಜಜ್ಞೇ ಪ್ರಬಂಧಂ ಶರರಿಪುರಕೃತ ದ್ರಾವಿಡಂ ಚಾರು ವೇದ್ಯಂ |

ತಧ್ಯಾನೈಕಾತ್ಮಲಭ್ಧೇಃ ಮಧುರಕವಿಮುನೇಸ್ಸದ್ಗುಣಾನ್ ಯಸ್ತ್ವನಾವೀತ್

ಸರ್ವಾತ್ಮೋಜ್ಜೀವನಾರ್ಥಪ್ರತಿಶಯಸಹಕೃನ್ಮೇಽದ್ಯ ರಾಮಾನುಜಾರ್ಯಃ || 18 ||

ಐಶ್ವರ್ಯಂ ತ್ವಮಿತಂ ಪ್ರಸೂರ್ಜನಯಿತಾ ಶ್ರೇಯಃ ಪ್ರದಾತಾ ಗುರುಃ

ಸೌರಭ್ಯಾಧಿಕಪುಷ್ಪಸಂಭವರಮಾಜಾನಿ ಶ್ಚ ನಾರಾಯಣಃ |

ಸರ್ವೋದಾರಗುಣಾನುಭೂತಿಸುಖದಾಃ ವಾಚ ಶ್ಶರಾರೇ ರಿತಿ

ಕ್ಷೋಣ್ಯಾಂ ಯಃ ಪ್ರಬುಬೋಧ ಮೇ ಹ್ಯಮೃತವ -

ದ್ರಾಮಾನುಜೋಽತಿಪ್ರಿಯಃ || 19 ||

ಭದ್ರಶ್ರೀವನಮಧ್ಯದೀಪ್ತಕುರುಕಾನೇತು ಸ್ಸುಧಾಸ್ಯಾಂಬುಜಾತ್

ಹೃದ್ಯಾ ನಿರ್ಗಲಿತಾ ಮಹೋಪಕೃತಿನಃ ಪೀತ್ವಾ ಶರಾರೇರ್ಗಿರಃ |

ಅತ್ಯಾನಂದಮುಪೇಯುಷಾಂ ಪ್ರಿಯತಮಾ ಯೇ ತತ್ಪ್ರಿಯೋ ಯೋ ಮುನಿಃ

ನಾಥ ಸ್ನೋಽಪಿ ಚ ಯಸ್ಯ ಚೇತಸಿ ಮಹಾನ್ ರಾಮಾನುಜೋ ಮೇ ನಿಧಿಃ || 20 ||

ಶುದ್ಧಾನುಷ್ಠಾನಭಾಜಃ ಪದಯುಗಮುಪಯಾತೋ ಮುನೇರ್ಯಾಮುನಸ್ಯ

ಪ್ರಾಪ್ಯಂ ರಾಮಾನುಜ ಸ್ಸನ್ ಯತಿಪತಿರವನೌ ಮಾಂ ರರಕ್ಷಾನುಕಂಪೀ |

ತಚ್ಚೇತೋ ನೂನಮೇತ್ಯಾಧಮಜನನಿಲಯಂ ವಾರ್ಷುಕಸ್ತ್ವಂ ನಿಧೀನಾಂ

ಮೇಧೋಽಸೀ ತ್ಯಾದಿಮೋಘೋತ್ಕಿಭಿ ರತಿಕೃಪಣಾಭಿರ್ನ ಯಾಚೇ

ಕದಾಪಿ || 21 ||

ಸ್ಕಂದಸ್ತಂಬೇರಮಾಸ್ಯಶ್ಚಸನಸಖಮಹಾದೇವದುರ್ಗಾಜ್ವರಾಸು

ಪ್ರೇತ್ಯಾನೀಕಂ ನಿವೃತ್ತಾಸ್ವನಿತರಗತಿಕಂ ಸಂಸ್ತುವಂತಂ ಚ ಬಾಣಂ |

ಪೂತ ! ಶ್ರೀಕೃಷ್ಣ ! ಪಾಹಿ ತ್ರಿಭುವನಪರಿಪಾಲೇತ್ಯರಕ್ಷತ್ ಸ ಯಸ್ಯ

ಸ್ವಾಂತೇ ರಾಮಾನುಜಾರ್ಯ ಸ್ಸ ಹಿ ವಿಪದಪನೋದಂ ಧನಂ ಮೇ

ಸಮಿಂಧೇ || 22 ||

ಸದ್ಭಕ್ತೈರ್ಯಂ ವಿದಿತ್ವಾ ವಿಪದುಪಶಮನಂ ಸ್ವೀಯ ಮಕ್ಷಯ್ಯವಿತ್ತಂ

ಸ್ವಾಂತೇಷ್ಟಾರಾಧ್ಯಮಾನಂ ಯತಿಕುಲತಿಲಕಂ ಹ್ಯತ್ರ ರಾಮಾನುಜಾರ್ಯಂ |

ಚಿತ್ತೇಽಹಂ ವಂಚನಾಥ್ಯೇ ವಿವಿಧದುರಿತಕೃತ್ಯಾದೃಶಂ ಸಂನಿವೇಶ್ಯಾ -

ಜಸ್ರಂ ಪ್ರಧ್ಯಾಯ ಜೀವಾಮೃತ ಇದ ಮಯಶಃ ಕಿಂ ನು ತತ್ಕೀರ್ತಿರಾಶೇಃ || 23 ||

ಯಾತೇ ಕಾಲೇಽದ್ಯಯಾವತ್ ಧೃತವಿವಿಧತನುಃ ಕರ್ಮಭಿದುಷ್ಕೃತೇದ್ಧೈಃ
 ತಪ್ತೋಽತ್ಯುಗ್ರೈಶ್ಚ ತಾಪೈ ರಭವಮಹಮಿತೋಡಾಂಭಿಕಾಚಾರನಿಷ್ಠಾಃ |
 ನಿಶ್ಶೇಷಾ ಸ್ವಯರ್ಥಾಮೀ ಅಧಮಮತರತಾಃ ಖಂಡಿತಾ ಯೇನ ಸತ್ಯ-
 ಜ್ಞಾನಂ ರಾಮಾನುಜಂ ತಂ ತ್ವಭವ ಮುಪಗತಃ ಕೃಷ್ಣಮೇಘಂ ಪ್ರಕೃಷ್ಣಃ || 24 ||

ಹೇ ರಾಮಾನುಜ ! ನೀಲವಾರಿದ ದಯಾಳೋಽಹಂ ಚ ದುಃಖಾಲಯಃ
 ಮಾ ಮೇತಾದೃಶ ಮಾತ್ಮಸಾತ್ ಯದಕರೋ ಸ್ತನ್ಮಂಗಲಾ ಸ್ತೇ ಗುಣಾಃ |
 ಜಾತಾ ಆತ್ಮವಿಧಾರಕಾ ಅನಿತರಾಸ್ವಾದ್ಯಾ ಮಮಾ ತಿಪ್ರಿಯಾಃ
 ಕೋ ವಾ ವೇತ್ತಿ ಧರಾತಲೇಽಂಬುಧಿವೃತೇ ಭಾವಂ ದಯಾಯಾ ಸ್ತವ || 25 ||

ದೋಷಂ ಮತ್ಪಾಪರೂಪಂ ದೃಢಮಮಿತ ಮಪೋಹ್ಯಾಶು ರಾರಾಜಮಾನಂ
 ಆಸೇದುವ್ಯಾಪ್ತಕೀರ್ತಿಂ ಪ್ರಕಟಿತಮಹಿಮೌದಾರ್ಯರಾಮಾನುಜಾರ್ಯಂ |
 ಯೇ ಯಾದೃಕ್ ತೇಷು ದೋಷಃ ಕ ಇಹ ಸಮಭವನ್ ಕುತ್ರ ತೇ ಕಿಂಚರಿತ್ರಾಃ
 ತಾದೃಗ್ಗೋಷಶ್ಚ ತಾದೃಕ್ ಜನುರಪಿ ಚರಿತಂ ಕಿಂಕರಾನ್ ಕುರ್ವತೇ ನಃ || 26 ||

ಶ್ರೀಮನ್ ! ರಾಮಾನುಜ ! ತ್ವಂ ನಿರವಧಿಕರುಣಾವಾರ್ಧಿ ರೌದಾರ್ಯಶಾಲೀ
 ಸ್ವಾಂತಂ ಮೇ ಪಾಪಚರ್ಯಾಕುಲಷಿತಮಪಿ ಯತ್ಪ್ರಾವಿಶ ಸ್ತದ್ವ್ಯನಕ್ತಿ |
 ನ್ಯೂನಾಧಿಕ್ಯಾದಿಶೂನ್ಯ ಸ್ತವ ಧೃತಸಮತಾಭಾವ ಆಪ್ತಾನುಭಾವಃ
 ಜ್ಞಾತ್ವೋದ್ವಿಗ್ನಂ ಮನೋ ಮೇ ಭವದಮಲಯಶೋರಾಶಿ ರಿತ್ಯಜ್ಞಿತಾ
 ಸ್ಯಾತ್ || 27 ||

ಭರ್ತುಃ ಕಲ್ಮಷಚಿತ್ತಕಂಸದಮನಸ್ಯಾ ತ್ಯಂತಶುದ್ಧಾತ್ಮನಃ
 ಭಕ್ತಾತಿಪ್ರಿಯವಲ್ಲವೀಜನಪತೇಃ ಕೃಷ್ಣಸ್ಯ ಪಾದಾಬ್ಜಯೋಃ |
 ದ್ವೇಷ್ಟ್ಯಾಣಾಮತಿದುರ್ಲಭಸ್ಯ ಚ ಗುಣಾನ್ ರಾಮಾನುಜಸ್ಯಾಂತರಾ
 ಬ್ರೂತೇ ಮದ್ವದನಂ ನ ಚಾಪರ ಮಹೋ ! ಮೇಽದ್ಯಾದ್ಭೂತಂ ಜೀವಿತಂ || 28 ||

ಯ ಸ್ನೂಕ್ತಿಂ ಶರಕೋಪಯೋಗಿವದನಾಂಭೋಜಾಮೃತಸ್ಯಂದಿನೀಂ
 ವೇದಾಂತಾನುಚರೀಂ ನ್ಯವಾಸಯದಹೋ ! ಆತ್ಮೀಯಭಕ್ತ್ಯಾಲಯೇ |

ತದ್ರಾಮಾನುಜಸದ್ಗುಣಾನುಭವನಾನಂದಂ ಸಮಾಸೇದುಷಾಂ

ಗೋಷ್ಠೀಂ ಪ್ರೀಣಯತಃ ಕದಾ ಮಮ ದೃಶೌ ಕಿಂ ತದ್ವಯಾ ಯಾಸ್ಯತಿ || 29 ||

ನಿತ್ಯಾನಾ ಮಖಿಲಾತ್ಮನಾಂ ಚ ಭುವನೇ ವಿಷ್ಣುರ್ಹಿ ಶೇಷೀತಿ ಯಃ

ಪ್ರಾಹಾ ತ್ಯಂತದಯಾಳು ರುತ್ತಮಮತೀ ರಾಮಾನುಜಾಯೋಽನಘಃ |

ಚಕ್ರೇ ಮಾ ಮಪಿ ಕಿಂಕರಂ ಸತಿ ತಥಾ ಕಿಂ ಮೋಕ್ಷಸಿದ್ಧ್ಯಾಪಿ ಮೇ

ಕಿಂ ವಾ ದುಃಖಸಹಸ್ರದೈಃ ಪರಿವೃತೋ ನಾನಾವಿದೈರ್ನಾರಕೈಃ || 30 ||

ಕಾಲೇ ವಾಸರ -ಮಾಸ -ವರ್ಷ -ಗುಣಿತೇ ತ್ವದ್ಯಾವಧಿ ಸ್ವಾಂತ ! ಭೋಃ

ನಾನಾಯೋನಿಷು ತತ್ರ ಚಾತ್ರ ಜನನಾತ್ ನನ್ವನ್ವಭೂಮ ವೃಥಾಃ |

ನಾಸ್ತೀತಃ ಪರ ಮೀದೃಶೀ ಗತಿ ರುತೇಷನ್ನಾಪಿ ಚಿಂತಾ ಚ ನಃ

ಪ್ರತ್ಯಕ್ಷೇಕೃತಹಸ್ಯಗೇಶ ಮಿಹ ಯದ್ರಾಮಾನುಜಂ ಸಂಶ್ರಿತಾಃ || 31 ||

ಸದ್ಧರ್ಮದ್ವೇಷಿಣಾರ್ತಾ ಮಘಮಯಕಲಿನಾ ಸಾನುಕಂಪಂ ಧರಿತ್ರೀಂ

ಸಂಭೂಯೋದ್ಧೃತ್ಯ ತತ್ರೇ ಶ್ರುತಿಗತಶರಣಾಗತ್ಯನುಷ್ಠಾನನಿಷ್ಠಃ |

ಯ ಶ್ರೀರಾಮಾನುಜ ಸ್ತತ್ಪದಕಮಲ ಮುಪಾಶಿಶ್ರಿಯು ಸ್ತೇಷು ತೇಜಃ

ಕ್ಷಾಂತಿಸ್ಸೈಯಂ ಚ ಕೀರ್ತಿರ್ಧನಮಮಲಪರಜ್ಞಾನಮಾಯಾಂತಿ

ನೂನಂ || 32 ||

ಸಾಂದ್ರಾನೇಕದಳೋಲ್ಲಸತ್ಕಮಲಜಾಕಾಂತಸ್ಯ ಹಸ್ತೋಜ್ಜಲಂ

ಚಕ್ರಂ ನಂದಕ ಆಶ್ರಿತಾವನರತಾ ಕೌಮೋದಕೀ ಸಾ ಗದಾ |

ಶಾರ್ಙ್ಗಂ ಚಾಪ್ರತಿಮಂ ವಿಭೂಷಿತಕರ ಶೃಂಖಶ್ಚ ದಿವ್ಯಾಯುಧಾ -

ನೈಕೀಭೂಯ ಸದಾ ಸುರಕ್ಷಿತು ಮಿಳಾಂ ರಾಮಾನುಜಂ ನ್ವಾಯಯುಃ || 33 ||

ಶ್ರೀರಾಮಾನುಜಮಂಗಲಾವಹಗುಣಾ ಧರ್ಮೋಪರೋದ್ಧುಃ ಕಲೇಃ

ನಿರ್ಮೂಲಾಯ ಸದೋನ್ಮುಖಾ ಅಪಿ ತದಾ ನೈವ ಪ್ರಕಾಶಂ ಗತಾಃ |

ಕಿಂತ್ವಸ್ಮದ್ವಿಹಿತಾಘಲೇಖನವಿಧೌ ನ್ಯಾಯೋಕ್ತಿಲಾಭಾತ್ ಪರಂ

ದಗ್ಧಾನ್ಯಂಚಿತಪುಸ್ತಕಾನಿ ಚ ಯದಾ ತೇ ಸರ್ವತೋ ರೇಜಿರೇ || 34 ||

ಯಾಚೇ ನೇತರದೇವತಾ ಮಿಹ ನರಾಂ ಶ್ಲೋದ್ಧಿಶ್ಯ ನೀಚಾನಹಂ
 ಮೇಘೋದಾರ ಇತಿ ಪ್ರಿಯೋಕ್ತಿ ಮಫಲಾಂ ನೈವ ಬ್ರುವೇ ರಂಗಪೂಃ |
 ಇತ್ಯುಕ್ತೇ ತು ವಿಸೀಮಮೋಹನಜುಷೋ ರಾಮಾನುಜಾರ್ಯಸ್ಯ ತೇ
 ಪಾದಾಬ್ಜೇ ನ ಹಿ ವಿಸ್ಮರಾಮ್ಯಥ ಚ ಮಾಂ ಪಾಪಂ ಕಥಂ ಲಿಂಪತಿ || 35 ||

ಚಕ್ರೀ ಸ್ವಾಶ್ರಿತದುಃಖನಾಶನಮನಾ ಸ್ವರ್ವಾತ್ಮಶೇಷೀ ವಿಭುಃ
 ಪ್ರೀತ್ಯೋಪಾದಿಶದಾಗಮೋದಧಿಗತಂ ಸಾರಾಂಶ ಮಾತ್ಮೋಕ್ತಿಭಿಃ |
 ತತ್ಸಾರೋಕ್ತಿಭಿರೇವ ಸಂಸೃತಿಜುಷೋ ರಾಮಾನುಜೋ ಮಾನವಾನ್
 ಸಂರಕ್ಷತ್ಯನುಸೃತ್ಯ ತಾನನುದಿನಂ ಶೀಲಂ ಪ್ರಭೋರ್ಮೇ ನ್ವಿದಂ || 36 ||

ವಿಶ್ವವ್ಯಾಪಿನ ಆತ್ತದಿವ್ಯಯಶಸೋ ರಾಮಾಯಣಸ್ಯಾಲಯಃ
 ಭವ್ಯೋ ಭಕ್ತಿನದೀಪತೇರ ನುಪಮೋ ರಾಮಾನುಜ ಸ್ತಸ್ಯ ಚ |
 ಯೇ ವಾ ಶ್ಲಾಘ್ಯಗುಣಾನ್ ಸ್ತುವಂತಿ ಸುಧಿಯ ಸ್ತೇಷಾಂ ಪದಾಬ್ಜೇಷು ಯೇ
 ಸ್ನಿಗ್ಧಾ ಶ್ಚಕ್ರು ರವಾಪ್ಯ ಸಾರವಿಷಯಾನ್ ತತ್ಸೇವಕಂ ಮಾಮಪಿ || 37 ||

ಯನ್ಮಾಂ ವಸ್ತ್ವಧುನಾ ವಿಧಾಯ ಭವತ ಶ್ಚೋಪಾಸನಾಯಾಂ ಸ್ಥಿರಂ
 ಕಾಲಂ ಚಾಕ್ಷಪಯೋ ವೃಥಾ ನು ವಿಷಯಾಭೋಗೇಷು ಕಿಂ ಕಾರಣಂ |
 ಧನ್ಯಾನಾಂ ವಚನೇಷು ಸುಸ್ಥಿತ ಮುನೇ ! ರಾಮಾನುಜಾರ್ಯ ! ಪ್ರಭೋ !
 ತ್ವತ್ಕಾರುಣ್ಯ ಮವೇದ್ಯಮೇವ ತಮಿಮಂ ಸೂಕ್ಷ್ಮಾರ್ಥ ಮಾವೇದಯ || 38 ||

ದ್ರವ್ಯಂ ಕ್ಷೇತ್ರಾಣಿ ಪುತ್ರಾ ಸ್ಸುರುಚಿರವರವರ್ಣಿನ್ಯ ಇತ್ಯುನ್ಮತೀನಾಂ
 ಅಸ್ಮಾಕಂ ಯಾಚತಾಂ ತದ್ಧೃಢಹೃದಯತಮೋಯುಕ್ತದುಃಖಾ ನ್ಯಪೋಹ್ಯ |
 ದತ್ವಾತ್ಮಾಸೀಮಶೋಭಾವಹಸುಗುಣಗಣಧ್ಯಾನಯೋಗ್ಯಾಂ ಮನೀಷಾಂ
 ಹೇ ಹೃತ್ ! ರಾಮಾನುಜೋ ಹಿ ಪ್ರಭವತಿ ವದ ಕಃ
 ಕ್ಷೇಮಕಾರೀದೃಶೋಽನ್ಯಃ || 39 ||

ಕ್ಷೇಮಂ ಮೋಕ್ಷೋಽರ್ಥಧರ್ಮಾವುಪಚಿತಸುಗುಣಃ ಕಾಮ ಏತೇ ಪುಮರ್ಥಾಃ
 ಇತ್ಯಾಹುಸ್ತತ್ರ ಕಾಮೋ ಮುರರಿಪುವಿಷಯೋ ಹ್ಯುತ್ತಮೋ ನಾನ್ಯಥಾ ಸ್ಯಾತ್ |

ಶೇಷಾ ಧರ್ಮಾರ್ಥಮೋಕ್ಷಾ ಅನಿತರವಿಷಯಾ ಶ್ರೇಷ್ಠಭೂತಾಸ್ತು ತಸ್ಯೈ -
ವೇತ್ಯೇತದ್ವಾಮನೋಽಸಾವಿತಿ ವಿದಿತಗುಣಃ ಪ್ರಾಹ ರಾಮಾನುಜಾರ್ಯಃ || 40 ||

ಆಸ್ಮಾಕೀನರಮಾಧವೋ ಜನಿ ಮಜೋಽಪ್ಯಾಸಾದ್ಯ ಚಾನೇಕಧಾ
ಸರ್ವಾಲೋಕಪಥಂ ಗತೋಽಪಿ ವಿವಿದುರ್ನಾಸ್ಯಾನುಭಾವಂ ಜನಾಃ |
ಶ್ರೀರಾಮಾನುಜ ಆಗತೇ ಭುವಮಿಹಾಶೇಷಾ ಯಯು ಶ್ರೇಷ್ಠತಾಂ
ಶ್ರೀನಾರಾಯಣ ಏವ ಶೇಷಿಪದಭಾಗಿತ್ಯುತ್ತಮಜ್ಞಾನಿನಃ || 41 ||

ಸರೋಜನಿಲಯಾಪತಿನಿಖಿಲದೇಹಿನಾಮೀಶ್ವರಃ
ಸ ರಂಗಪತಿ ರಿತ್ಯುಪಾದಿಶದನಾವಿಲಃ ಪಾವನಃ |
ಮನೋಹರವಿಭೂಷಿತೇ ಯುವತಿವಕ್ಷಸಿ ಸ್ಥಾಯಿನಂ
ಘೃಣೀಹ ಮಮ ಜೀವ ಮಪ್ಯುದಧರಚ್ಚ ರಾಮಾನುಜಃ || 42 ||

ಹೇ ಮರ್ತ್ಯಾಃ ! ವಚನಂ ಹಿತಂ ಶ್ರುಣುತ ವೋ ವಕ್ಷ್ಯಾಮಿ ಧರ್ಮದ್ವಿಷಃ
ದುರ್ದಾಂತಸ್ಯ ಕಲೇಃ ಪರೋ ದಮಯಿತಾ ರಾಮಾನುಜೋ ನನ್ವತಃ |
ನಾಮಾನ್ಯಸ್ಯ ಚ ಗಾಯತ ಪ್ರವಹತೋ ಜ್ಞಾನಂ ಚ ಭಕ್ತಿದೃಢಾ
ಪಾಪಂ ಮುಕ್ತಿವಿರೋಧಿ ನಶ್ಯತಿ ಸುಧಾಸಿಕ್ತಾ ವಿವಕ್ಷೋರ್ಗಿರಃ || 43 ||

ಲೋಕಾ ಶ್ರುದ್ಧಧತೇ ನ ಮದ್ವಚಸಿ ನಃ ಕೋ ವಾ ಪುಮರ್ಥೋ ಭವೇತ್
ಹಂತ್ಯೈವಂ ತ್ವನುಯುಂಜತೇ ಕುತ ಇದಂ ಸೇವ್ಯೋ ಹಿ ರಾಮಾನುಜಃ |
ಯೋ ವೇತ್ತಿ ದ್ರವಿಡೋಕ್ತಿಬಂಧಸರಣಿಂ ತ್ರೇಧಾ ವಿಭಕ್ತಾಂ ತಥಾ
ಪ್ರಾಜ್ಞೋ ವೇದಚತುಷ್ಟಯೇ ಸ್ಮೃತಿಶತಾಭಿಜ್ಞಶ್ಚ ಸತ್ಕೀರ್ತಿತಃ || 44 ||

ನಾನ್ಯತ್ ಪ್ರಾಪ್ಯಂ ತ್ವದೀಯಾತ್ ವರಪದಯುಗಳಾದದ್ಯ ರಾಮಾನುಜಾರ್ಯ !
ಪ್ರಾಪ್ಯಂ ತಾದೃಕ್ ಪ್ರದಾತುಂ ಪ್ರಭವತಿ ಭವದೀಯಾಜ್ಞೈಯುಗ್ಮಂ ಹಿ ನಾನ್ಯತ್ |
ಈದೃಕ್ತತ್ವಪ್ರವಕ್ತಾ ಸಕಲಮತಿಮತಾಂ ಚಾಮತೇರ್ಮೇ ಗುಣ ಸ್ತೇ
ಸ್ತೋತುಂ ತಂ ಕ ಸ್ಸಮರ್ಥಃ ಪರ ಮನುಭವತಾ ವೇದ್ಯತೇ

ತ್ವಾರ್ಜವಾಖ್ಯಃ || 45 ||

ಸ್ವಚ್ಛಂದಾನಿ ಮತಾನಿ ಷಟ್ ವ್ಯಪಗತಾನಿ ಸ್ಯುರ್ಯಥಾ ಭೂತಲಾತ್
 ಅಭ್ಯಸ್ತದ್ರವಿಡಾಗಮಾಖ್ಯಶರಜಿದ್ಗಾಧಂ ಹಿ ರಾಮಾನುಜಂ |
 ಅಜ್ಞಾನಾವಸಥಂ ಚ ಮಾಂ ಸುಮನಸಂ ಕರ್ತುಂ ಮದಂತಸ್ಥಿತಂ
 ಸರ್ವಾಶಾಪರಿಪೂರ್ಣಭವ್ಯಯಶಸಂ ಸೇವ್ಯಂ ಪ್ರಣಮ್ಯಾಶ್ರಿತಾಃ || 46 ||

ಶ್ರೀರಂಗಾಧಿಪತಿ ಸ್ಸಮಸ್ತಫಲದ ಸ್ಸಾಕ್ಷಾತ್ಪರಂ ದೈವತಂ
 ಸರ್ವೋಪಾಸ್ಯ ಇತಿ ಹ್ಯುಪಾದಿಶದಿಹ ಸ್ವಾಮೀ ಚ ಯೋ ಮೇಽಧುನಾ |
 ನಾನ್ಯಾಪಾಸ್ಯ ಮಘಂ ವಿನಾಶ್ಯ ಹೃದಯಂ ರಾಮಾನುಜೋಽಹನಿಶಂ
 ತ್ವಧ್ಯಾಸ್ತೇ ಯದಿದಂ ಚ ತನ್ನಿರುಪಮಂ ಧನ್ಯೋ ಮದನ್ಯೋಽಸ್ತಿ ಕಃ || 47 ||

ಭವಾಭಾವಸ್ತುತ್ಯಸ್ಥಿರಮಹಿಮರಾಮಾನುಜ ! ಪರಂ
 ನಿಹೀನತ್ವಸ್ಯಾಽಽಸ್ತೇ ಶರಣ ಮತುಲಸ್ಯಾಪಿ ನ ಮಮ |
 ಯತೇ ಕಾರುಣ್ಯಾತ್ತೇ ತದಪಿ ಮಮ ನೈಚ್ಯಂ ಶರಣ ಮೈತ್
 ಫಲೇ ವಾ ಸಿದ್ಧೇ ನೌ ಕಿಮಿಹ ವಿರಹೇ ಕಾರಣ ಮಿತಃ || 48 ||

ಅಂಭೋಜಾತಪ್ರಸೂನಪ್ರಸೃತರಸಧುನೀಸಿಕ್ತಸುಕ್ಷೇತ್ರಮಧ್ಯ -
 ಭ್ರಾಜಚ್ಚೈರಂಗನಾಥಶ್ರಿತಫಲದಪದದ್ವಂದ್ವಧಾಯುತ್ತಮಾಂಗೇ |
 ಶ್ರೀಮದ್ರಾಮಾನುಜೇ ಭುವ್ಯದಿತವತಿ ಮುನೌ ಸ್ಥಾಪಿತೋ ಧರ್ಮಮಾರ್ಗಃ
 ಮಾಯಾಕೃಷ್ಣಂ ಪ್ರಣಷ್ಟಂ ಮತ ಮನ್ಯತಚಯಂ ದುಷ್ಕಲಿಶ್ಚ ಪ್ರಭಗ್ನಃ || 49 ||

ಲೋಕವ್ಯಾಪಿಸಮಸ್ತಸದ್ಗುಣಜುಷಃ ಪಾದೌ ಯತೀಂದ್ರಸ್ಯ ತೌ
 ಕೀದೃಕ್ಷಾವಿತಿ ಚೇದನುತ್ತಮಜನಸ್ವಾಂತಪ್ರಭಾವರ್ಷಿಣೌ |
 ಸಂತ್ರಸ್ತಪ್ರತಿವಾದಿಮಾನಸಪರಿಕ್ಷೋಭೋಪತಾಪಾವಹೌ
 ನಾನಾದೋಷಯುತಾ ಮದೀಯಕವಿತಾ ಸ್ವೀಚಕ್ರತುಃ ಸ್ತೋತ್ರವತ್ || 50 ||

ಪ್ರಾಕ್ ಪಾದಾಶ್ರಿತಪಾಂಡವಪ್ರಚಲಿತಾನೀಕಾರಿಸಂಹಾರಿ -
 ಸದ್ಧರ್ಮಸ್ಥಾಪಕವಾಸುದೇವಸುಗುಣಜ್ಞಾನಾನುಭೂತ್ಯಂಚಿತ್ಯೈಃ |
 ಪ್ರಾಜ್ಞೈರ್ಯ ಸ್ಸ್ತುತಕೀರ್ತಿ ರಾವಿರಭವತ್ ರಾಮಾನುಜೋ ಮಾಽತ್ಮಸಾತ್
 ಕರ್ತುಂ ಕೇವಲ ಮಿತ್ಯವೈಮಿ ನ ಪರೋ ಹೇತುಃ ಪರಾಮರ್ಶನೇ || 51 ||

ಯನ್ನಿಧ್ಯಾನೇನ ಬಾಹ್ಯಾ ನೃಪಹತಿಭಯತೋ
 ವ್ಯದ್ರವನ್ ಪಣ್ಣತಾನಿ
 ಕ್ಷೋಣ್ಯಾಂ ಕೀರ್ತಿಯದೀಯಾ ದಿಶಿ ದಿಶಿ ವಿತತಾ
 ಮಾಂ ಚ ನೀಚಂ ದಯಾಳುಃ |
 ಆವಿಶ್ಯಾ ನಾಶಯದ್ಯೋ ದ್ವಿವಿಧ ಮಘಮಪಿ
 ತ್ವಜ್ಜೈಯುಗ್ಮೇ ಸುಬದ್ಧಂ
 ಚಕ್ರೇ ಶ್ರೀರಂಗರಾಜೋಽದ್ಭುತಮಯಕೃತಯೋ -
 ಽಮೂ ಹಿ ರಾಮಾನುಜಸ್ಯ || 52 ||

ಆಯಾತಃ ಪಾತುಕಾಮ ಸ್ಸುರತರುರಿಮ ಮಾಂ ಯೋಽತ್ಯುದಾರೋ ವಿಪಶ್ಚಿ -
 ಲ್ಲೋಕಾಶಂಸಾರ್ಹಶೀಲ ಸ್ವಧ ಋಜುಸರಣಿಃ ದರ್ಶಿತಾಶ್ಚರ್ಯಚರ್ಯಃ |
 ನಿತ್ಯಾ ಜೀವಾ ಅನಂತಾ ಸ್ತದುಚಿತನಿಲಯಾಶ್ಚಾಪಿ ನಾರಾಯಣೀಯಾಃ
 ಇತ್ಯೇತತ್ತತ್ವ ಮಸ್ಥಾಪಯದಿಹ ವಿಶದಂ ಮಾನ್ಯರಾಮಾನುಜಾರ್ಯಃ || 53 ||

ಲೋಕೇಽತ್ಯುತ್ತಮಶೀಲಸಜ್ಞಟನಕೃದ್ರಾಮಾನುಜಾರ್ಯಸ್ಯ ತತ್
 ದೃಷ್ಟ್ವಾ ಶೀಲ ಮನುತ್ವಮಂ ತು ಕುಮತಾನ್ಯಸ್ತಾನಿ ನಾರಾಯಣಃ |
 ಸರ್ವಂ ಚೇತ್ಯುಪಪಾದಕಾಶ್ಚ ನಿಗಮಾ ಗರ್ವಾಧಿಕಾ ರೇಜಿರೇ
 ರಮ್ಯಶ್ರೀಕುರುಕಾಪುರಾಧಿಪಗಿರೋ ವೇದೋಪಮಾ ಸ್ಸುಸ್ಥಿತಾಃ || 54 ||

ನಿಸ್ಸಜ್ಞ್ಯಾ ಸ್ತೇ ಯಥಾರ್ಥಾ ಭುವಿ ಬಭು ರಚಲಾ
 ಸ್ಸುಸ್ವರಾ ಯೇನ ವೇದಾಃ
 ತ್ರಾತಾ ಮೇಘೋಪಮೋ ಯ ಸ್ಸುರಪಿ ಸುಮನಸೋ
 ದರ್ಶನಾದೇವ ವಶ್ಯಾಃ |
 ರಮ್ಯೋದ್ಯಾನಾವೃತಶ್ರೀಭುಜಗಪತಿಶಯೋ -
 ಪಾಸಕಾಭಿಷ್ಟುತೋ ಯಃ
 ತಾದೃಗ್ರಾಮಾಜುಜಾರ್ಯಾಙ್ಘ್ರ್ಯಪಚರಣರತ್ನೈ
 ರನ್ವಯೋ ನ ಸ್ಸನಾಥಃ || 55 ||

ಕ್ಷೋಣೀಂ ತ್ರಿಸ್ಪತ್ಯಕೃತ್ವೋ ನಿಶಿತಪರಶುನಾ -

ಽಕ್ಷತ್ರಿಯಾಂ ಯ ಶ್ಚಿಕೀರ್ಷಃ

ಕ್ರೋಧೋದ್ರಿಕ್ತೋ ವ್ಯತಕ್ಷೋತ್ ಯ ಇಹ ಚ ತಮನೌತ್

ಕೀರ್ತಿಮೂರ್ತಿವಿಶುದ್ಧಃ |

ಶ್ರೀಮದ್ರಾಮಾನುಜಾಯಾಂ ತಮಹ ಮಸದೃಶಂ

ಸಂಶ್ರಿತೋಽಸ್ಮಿತ ಊರ್ಧ್ವಂ

ಬ್ರೂಯಾನ್ನಾನ್ಯಾಂ ರಸಜ್ಞಾ ಮಮ ಗಿರ ಮಪರಂ

ಚಿಂತಯೇನ್ಮೈವ ಚಿತ್ತಂ || 56 ||

ಶ್ರೀರಂಗಾಧೀಶಪಾದಾಂಬುಜಪರಿಚರಣೈಕಾಶ್ರಯಾನನ್ಯಲಾಭಾಃ

ಆತ್ಮೀಯಾ ಬಾಂಧವಾ ಸ್ತೇ ಸ್ಯುರಿತಿ ವಿದಿತವಂತಂ ಸಮಸ್ತೋತ್ತಮಂ ಚ |

ನ್ಯಾಸೋಜ್ಜೀವಿಪ್ರಪನ್ನಪ್ರಣುತ ಮಹ ಮಿಹ ಪ್ರಾಪ ರಾಮಾನುಜಾಯಾಂ

ನೇತೋ ಮೋಹಾವಹಂ ತತ್ಪರ ಮನುಚಿತಕೃತ್ಯಂ ಕರಿಷ್ಯೇ ಕದಾಪಿ || 57 ||

ಸತ್ಯೈಕಾಲಂಬಿತತ್ವೋದಧಿ ರಧಿಕಯಶಾ

ಮಾನ್ಯರಾಮಾನುಜಾಯಃ

ಕಾಂಶ್ಚಿತ್ ವೇದಾಭ್ಯುಪೇತ್ಯಾನ್ ಸ್ವವದನಗಲಿತಾ -

ಧೋರ್ ಯಥಾಧೋರ್ ನ ಚಾನ್ಯಃ |

ಏಕಂ ಬ್ರಹ್ಮೈವ ಸರ್ವಂ ತದಿತರ ದನ್ಯತಂ

ತ್ಯಕ್ತದೇಹಾ ಸ್ತು ಜೀವಾಃ

ಯಾಂತ್ಯೈಕ್ಯಂ ಬ್ರಹ್ಮಣೀತಿ ಪ್ರಲಪಿತವತ

ಉನ್ಮರ್ದ್ಯ ವಾದೇ ಜಿಗಾಯ || 58 ||

ಆಪಾರಾವಾರಭೂಮೌ ಕಲಿತಿಮಿರವೃತಾಯಾಂ ಚ ರಾಮಾನುಜಾಯಃ

ನಾಮ್ನಾಯಾನಾಂ ಮಹೋಭಿಃ ಕಲಿನಿಬಿಡತಮ ಶ್ಚೇದ ವಾಸಾದಯಿಷ್ಯತ್ |

ಆತ್ಮಾನ ಶ್ಶೇಷಭೂತಾ ಭಗವದಭಿರತಾ ಸ್ಸರ್ವಶೇಷೀ ಸ ಏವ

ಶ್ರೀಮನ್ನಾರಾಯಣೋ ಹೀ ತ್ಯವಗತಿವಿಧುರಾ ಸ್ಸರ್ವ ಏವಾ ಭವಿಷ್ಯನ್ || 59 ||

ಶ್ರೀಮಾನಾತ್ಮಗುಣೋಜ್ವಲೋ ಜಲಧರಃ ಕೃಷ್ಣ ಸ್ವ ರಾಮಾನುಜ
 ಸ್ವಸ್ವದ್ವಂಶಶಿಖಾಮಣಿಃ ಪರಿಷದೋ ವಿದ್ಯಾನಿಧೀನಾಂ ಸತಾಂ |
 ಶ್ರೀಕಾರ್ಯಾತ್ಮಜದಿವ್ಯವಾಕ್ಪರಿಮಳಾವಾಸಸ್ಥಲಾನ್ಯಾದರಾತ್
 ಅಧ್ಯಾಸ್ತೇ ಕಮಲಾನಿವಾಸನಿಲಯಾಲಜ್ಕಾರದಿವ್ಯಸ್ಥಲೀಃ || 60 ||

ನಿಷ್ಣಾವದ್ಭಿರ್ಮುನೀಂದ್ರೈಃ ಪ್ರಥಿತಮಹಿಮಭಿ ಸ್ನೇವಿತಸ್ಯಾತ್ತಕೀರ್ತೇಃ
 ನ್ಯಾಸಾನುಷ್ಠಾನಸಿದ್ಧೇ ರನಘಶುಭಗುಣಾ ಶ್ಚಾರ್ಯರಾಮಾನುಜಸ್ಯ |
 ಪಾಪೈರ್ಭೂಯೋಽಭಿವೃದ್ಧೈರ್ಭವನಿರಯಗತಂ ಚಾತ್ಮಸಾನ್ಮಾಂ ವಿಧಾಯಾ -
 ಪ್ಯಭ್ರಾಜಂತಾದ್ಭುತಂ ತಜ್ಜಗದತಿವಿಪುಲಂ ಸಂಜಹರ್ಷಾ ಭಿವೀಕ್ಷ್ಯ || 61 ||

ಶ್ರೀಮದ್ರಾಮಾನುಜಾಯೋತ್ತಮಪದಕಮಲಾನೀಪ್ಸುಶ್ರೀಲಾಧಮೇಭ್ಯಃ
 ಕಲ್ಯಾಣಂ ರಂಗನಾಥಃ ಕಥಮಪಿ ನ ದದಾತೀತ್ಯುದೀರ್ಯಾಥ ಯೌಽಸ್ತೌತ್ |
 ತಾದೃಕ್ಶ್ರೀವತ್ಸಚಿಹ್ನಪ್ರಸದನಫಲತತ್ಪಾದಪದ್ಮಾಶ್ರಯೋಽಹಂ
 ನಾಸಾತೇ ಪುಣ್ಯಪಾಪೇ ಮಯಿ ಹೃದಯಮಿತೋ ವಿಹ್ವಲಂ ನೈವ ಮೇ
 ಸ್ಯಾತ್ || 62 ||

ಭಗ್ನಾ ವಿದ್ರಾವಿತಾ ಸ್ತೇ ಷಡಿಹ ಮತತರೂನ್ ಶಿಶ್ರಿಯುರ್ವಸ್ತುಕಾಮಾಃ
 ಮೂರ್ತೀಭೂತಾವಿವೇಕಾ ಸ್ವದುದಯಫಲತ ಶ್ರೀಲಶಿಕ್ಷೈಕದೀಕ್ಷಃ |
 ಕಾರುಣ್ಯೇನಾನ್ವಧಾವೋ ವಶಯಿತು ಮಖಿಲಾನ್ ಪ್ರಾಜ್ಞ ! ರಾಮಾನುಜಾರ್ಯ !
 ತ್ವತ್ಪಾದಾಬ್ಜೇ ಗುಣಾಥ್ಯೇ ಗಜ ಇವ ಕರಿಣೀ ಮನ್ವಯೇಽಸ್ಮಿನ್ ದಯಸ್ವ || 63 ||

ಆಸ್ಮಾಕೀನಃ ಪ್ರಮತ್ತೋ ಯತಿಪತಿ ರಿಭರಾಜೋ ಹಿ ರಾಮಾನುಜಾರ್ಯಃ
 ಶ್ರೀಕಾರ್ಯದ್ಭೂತಗಾನೋಲ್ಲಸಿತಮಧುರವಾಗ್ವಾರಿಧಾರೋನ್ಮದಶ್ರೀಃ |
 ದಾರ್ವಾದಾಯಾಗ್ರಹಸ್ತೇ ಮಹದತುಲಚತುರ್ವೇದರೂಪಂ ಯಥಾರ್ಥಂ
 ಹಂತುಂ ವೋಽತ್ರಾಭಿಯಾತಃ ಪ್ರಹರತಿ ಕಥಕಾಃ ! ಜೀವಿತಾಶಾಂ
 ಜಹೀತ || 64 ||

ಶ್ರೀರಾಮಾನುಜಯೋಗಿರಾಜಕರುಣಾಲಬ್ಧೋತ್ತಮಜ್ಞಾನತಃ
 ವಿದ್ವಸ್ತಾಃ ಕಥಕಾಃ ಕದಾಪಿ ಸುಧಿಯಾಂ ನಾಂತರ್ವ್ಯಥಾ ಸ್ಯಾದಿತಃ |

ಭಾಗ್ಯಾಢ್ಯಾ ವಸುಧಾ ಕಲಾ ಸ್ವವಿಕಲಾ ಸ್ವತ್ಯಾರ್ಥಶೀಲಾ ಬಭುಃ
ನಾನಾದೋಷವಿದೂಷಿತಾ ಅಪಿ ಯಯುರ್ನಿದೋಷಿತಾಂ ಮಾನುಷಾಃ || 65 ||

ಜ್ಞಾನಂ ಭಕ್ತ್ಯಾಮ ಪಕ್ಷಂ ತದನುದಿನ ಮುಪಾಸ್ಯೈಕರೂಪಂ ಯದೀಯಂ
ತಾದೃಗ್ಭಕ್ತಾಯ ಮುಕ್ತಿಂ ವಿತರತಿ ಹಿ ರಮಾವಲ್ಲಭ ಶ್ಚೇತ್ ಕೃಪಾಬ್ಧಿಃ |
ಘೋರೈನೋಮನ್ಮನೋಽಘಪ್ರಶಮನಚತುರ ಸ್ವಾರ್ಯರಾಮಾನುಜಾಯಃ
ದತ್ತಾ ಪೂರ್ಣಾನುಕಂಪಾಶರಣ ಮುಪನತೇಭ್ಯೋಽಥ ಮುಕ್ತೇಃ
ಪ್ರದಾತಾ || 66 ||

ಧರ್ಮಾತ್ಮಾ ವಾಸುದೇವ ಸ್ವಚರಣಶರಣಾಯಾತಧರ್ಮೇಶಸೂನೋಃ
ಹೇತೋರ್ದುರ್ಯೋಧನಾದೀನ್ ಶತಮಪಿ ಸುಕರಂ ಘಾತಯಾಮಾಸ ತೇನ |
ದತ್ತಂ ದೇವೇನ ದೇಹಾದ್ಯಖಿಲ ಮಿಹ ಸಮಸ್ತಾತ್ಮನಾಂ ಸ್ವಾಪ್ತಿಹೇತೋಃ
ಏತದ್ರಾಮಾನುಜಃ ಕೋ ಯದಿ ನ ಚ ಸಮದೇಕ್ಷ್ಯ ತ್ವರಕ್ಷಿಷ್ಯದಸ್ಮಾನ್ || 67 ||

ಆಶ್ಚರ್ಯಕ್ರಿಯಪಾಂಡವಪ್ರಿಯಹರಿಃ ಪ್ರೋವಾಚ ಗೀತಾಂ ರಥೇ
ತಸ್ಯಾ ಶ್ಚ ಸ್ವರಸಾರ್ಥಬೋಧನಪರಂ ಭಾಷ್ಯಂ ವ್ಯತಾನೀತ್ ಸುಧೀಃ |
ಶ್ರೀರಾಮಾನುಜಸಂಯಮೀ ತಮಿಹ ಯೇ ಸಂಸೇವಿರೇ ಸಜ್ಜನಾಃ
ಶ್ಲಿಷ್ಟೇ ತತ್ಸುಗುಣೇಷು ಜೀವಮನಸೀ ಮೇ ಸ್ಯಾತ್ ಸಮಃ ಕೋಽಪರಃ || 68 ||

ಆಲೋಕ್ಯಾತ್ಮಸ್ಥಿತಿಂ ಪ್ರಾಕ್ ಅಪಗತಕರಣಾಂ ಸ್ಮೃತ್ಯಪೇತಾಂ ಚ ಸೃಷ್ಟೇಃ
ದೇವಃ ಕಾರುಣ್ಯತೋ ಮೇ ವ್ಯತರದಪಿ ಸಮಸ್ತಾನಿ ತಾನಿ ಸ್ವಯಂ ತೌ |
ಸ್ವೀಯೌ ಪಾದೌ ಪ್ರದಶ್ಯೋದಧರ ದಿಹ ಚ ನೇತ್ಯೂನತಾ ಮೇತ್ಯ ಭೂಯಃ
ಭೂತ್ವಾ ರಾಮಾನುಜಾತ್ಮಾ ಪ್ರಪದನಕರಣಾತ್ ಮಾ ಮರಕ್ಷತ್
ಭವಾಬ್ಧೀಃ || 69 ||

ಹೇ ರಾಮಾನುಜ ! ಮಾಂ ಕುವೃತ್ತ ಮಪಿ ಮೇ ಪಶ್ಯೇರ್ಗುಣಾಂಭೋನಿಧಿಂ
ತ್ವಾಂ ಚೈವೇಹ ತದಾ ತ್ವದೀಯಕರುಣಾವೀಕ್ಷೈವ ಯುಕ್ತಾ ಮಯಿ |
ಕಿಂ ಚೈಕೋಽಪಿ ಯದೀಕ್ಷ್ಯತೇ ಗುಣಕಣೋ ! ನಾಸ್ಯೇವ ಕಿಂ ತಾವತಾ
ಕಿಂವಾ ಜಾನತ ಆಶ್ರಿತಾ ಸ್ತವ ದಯಾಂ ಬ್ರೂಯುಶ್ಚ ವೇಲಾತಿಗಾಂ || 70 ||

ಶ್ರೀ ರಾಮಾನುಜ ! ಭೋ ಉದಾರ ! ಸುಮಹನ್ ! ಚಿತ್ತಂ ಮದೀಯಂ ಯಯೌ
 ತ್ವತ್ಪಾದಾಂಬುಜಯೋ ರಥೋಧ ಉಭಯೋರ್ಭಕ್ತಿರ್ಮದೀಯಾ ತಯೋಃ |
 ಸಮ್ಯಕ್ ಶಿಕ್ಷಣ ಮೈತ್ ಮದಾಚರಣ ಮಪ್ಯಂತಂ ಗತಂ ತೇ ಗುಣೈಃ
 ಪ್ರಾರಬ್ಧಂ ದುರಿತಂ ತ್ವದೀಯಕರುಣಾಭೂಮ್ನಾ ಮಮೋನ್ಮೂಲಿತಂ || 71 ||

ಶ್ರೀಮಾನ್ ರಾಮಾನುಜಾಯೋರ್ವಿದಧದಧಿಕ ಮಾ -
 ತ್ವೀಯ ಮೌದಾರ್ಯ ಮುರ್ವ್ಯಾಂ
 ದುಷ್ಟಾನ್ ವ್ಯದ್ರಾವಯತ್ತಾನ್ ಪರಿಚಿತಕಲಹಾನ್
 ದುರ್ಮತಸ್ಥಾ ನಶೇಷಾನ್ |
 ಶುದ್ಧಂ ತ್ವಾಮ್ನಾಯಮಾರ್ಗಂ ನಿರಘಮಿಹ ಸಮಾ -
 ಸ್ಥಾಪಯಚ್ಛೇತಿ ಮತ್ವಾ
 ಹಾರ್ದೇನ ಪ್ರೀತಿಭೂಮ್ನಾ ಪ್ರಣುತಿಪರಮಹ -
 ದ್ಭಿ ಸ್ವಮಂ ಮಾಂ ಚ ಚಕ್ರೇ || 72 ||

ಔದಾರ್ಯೇಣ ಮಹಾನುಕಂಪನತಯಾ ಶೀತಾಂಶುವಚ್ಛೇತಲ -
 ಸ್ವಾಂತತ್ವೇನ ಚ ಭೂತಲಾಖಿಲಜನತ್ರಾಣಾಂ ಯಥಾರ್ಥಂ ಶುಭಂ |
 ಜ್ಞಾನಂ ಚೋಪದಿಶಂತ ಮನ್ವಹ ಮಹಂ ಧ್ಯಾಯಾಮಿ ರಾಮಾನುಜಂ
 ಸ್ವಾಂತೇ ತೇನ ವಿನಾ ಮಮಾಸ್ತಿ ನ ಪರಾ ಸಂಚಿಂತನಾದಿಕ್ರಿಯಾ || 73 ||

ಪಾಪಾಚಾರೈರ್ನ್ಯರೂಪಿ ಶ್ರುತಿವಿಹಿತಪಥೋ ನೇತಿ ತಾನ್ ಚಕ್ರಪಾಣಿಃ
 ಚಕ್ರೇಣಾ ತಿಕ್ಷ್ಣತೇನ ಕ್ಷಿತಿ ಮಘರಹಿತಾಂ ಕರ್ತುಕಾಮೋ ವಿಹಂತಿ |
 ಶ್ರೀಮದ್ರಾಮಾನುಜಸ್ತು ಚ್ಯುತನಿಗಮಸ್ಮತೀನ್ ಮೇಘವತ್ ಸದ್ಗುಣೌಘಃ
 ತತ್ತಕ್ತಾಲಾನುರೂಪಸ್ಫುರದಮಲನಯೈರ್ಭಂಜಯತ್ಯನ್ಯವಾದಾನ್ || 74 ||

ಶಂಖಾ ಮುಕ್ತಾಶ್ಚ ರಮ್ಯಾಃ ಪರಿತ ಉಪಚಿತಾ ಯದ್ಭುವಂ ರಂಗನಾಥಃ
 ಹಸ್ತಾಭ್ಯಾಂ ಶಂಖಚಕ್ರೇ ದಧದಖಿಲಜನಾನ್ ಮೋಹಯನ್ ನಃ ಪುರಸ್ತಾತ್ |
 ತಿಷ್ಠಂ ಸ್ತುತ್ವಾಮಿ ನ ತ್ವಾ ಮಿತಿ ಕಥಯತಿ ಚೇತ್ ಮಾನ್ಯ ! ರಾಮಾನುಜಾರ್ಯ !
 ಕ್ರಾಂತ್ವಾಕರ್ಷಂತಿ ಮಾಂ ತೇ ಹ್ಯನಿತರಸುಲಭಾ ಸ್ಸದ್ಗುಣಾ ನನ್ವಜಸ್ರಂ || 75 ||

ಶ್ರೀಮನ್ ! ರಾಮಾನುಜಾರ್ಯ ! ಸ್ಥಿರತರಸುಯಶಾ ಭೂರಿವಾರಿಪ್ರವಾಹಃ
 ರಮ್ಯ ಶ್ರೀಪೇಂಕಟಾದ್ರಿಃ ಪರಮಪದ ಮಥೋ ಕ್ಷೀರವಾರ್ಧಿಶ್ಚ ಶಸ್ಯಃ |
 ನೂನಂ ಯಾವಂತ ಮಾನಂದಧು ಮಿಹ ಭವತೇ ತನ್ವತೇ ತ್ವತ್ಪದಾಬ್ಜೇ
 ತಾವಂತಂ ಹಿ ಪ್ರಮೋದಂ ವಿತನುತ ಇತಿ ತೇ ದೇಹಿ ಮೇ

ಸಾನುಕಂಪಂ || 76 ||

ಅನ್ಯಾಲಬ್ಧಾಂ ದಯಾಂ ತಾ ಮತನುತ ಮಯಿ ತಾನ್ಯಾಗಮದ್ವಿಣ್ಮತಾನಿ
 ಪ್ರಾಭಾಜ್ಜೇತ್ ತತ್ತದರ್ಥೈರ್ನಿಗಮಗತಗಿರಾಮೇವ ಕೀರ್ತ್ಯಾ ವವಾರ |
 ಕ್ಷೋಣೀಂ ಮತ್ಪಾಪಕರ್ಮಾಣ್ಯಖಿಲ ಮಪನುನೋದೈವ ರಾಮಾನುಜಾರ್ಯಃ
 ತಸ್ಯಾದಾರ್ಯೈಕಮೂರ್ತೇರ್ಮನಸಿ ತು ಕರಣೀಯಂ ನು ಕಿಂ ವಾಪರಂ

ಸ್ಯಾತ್ || 77 ||

ಶ್ರೀಮನ್ ! ರಾಮಾನುಜಾರ್ಯ ! ತ್ವಮಿಹ ಬಹುಪರಿ -
 ಕ್ಲೇಶತೋ ಮೋಹಯನ್ ಮಾಂ
 ಪ್ರೀತ್ಯಾ ಸಮ್ಯಕ್ ಪ್ರವಿಷ್ಟೋ ಹೃದಯಮಪಿ ತಥಾ
 ತದ್ಗತಾತ್ಮಾಪಹಾರಂ |
 ದೋಷಂ ಚೋನ್ಮೂಲ್ಯ ಶಿಕ್ಷಾಂ ವ್ಯತರ ಉದಧಿಜಾ -
 ಜಾನಿಪಾದಾಬ್ಜನಿಷ್ಠಂ
 ಚಾಕಾರ್ಷೀ ಸ್ತನ್ಮನೋ ಮೇ ಕಲುಷಿತವಿಷಯಃ
 ಕೋಽಪಿ ನೈವೋಪಯಾತಿ || 78 ||

ಮಿಥ್ಯಾಭೂತಾನ್ ಜಗತ್ಯಾಂ ಪ್ರಕಟಿತವಿಷಯಾನ್ ಖಂಡಯಿತ್ವಾ ದುರರ್ಥಾನ್
 ಶ್ರೀಮದ್ರಾಮಾನುಜಾರ್ಯೋ ಸಮವತಿ ಶುಭದಂ ಸತ್ಯ ಮರ್ಥಂ ಮಹೀಷಾಃ |
 ಮಾನ್ಯಾ ಸ್ವೋತ್ತಾರಿಕಾನ್ಯಾ ಜಗತಿ ಭವತಿ ವಾ ಸ್ವೇಷ್ಟದಾ ದೇವತೇತಿ
 ಮ್ಲಾನಾಃ ಖಿನ್ನಾಃ ಕೃಶಾಂಗಾ ಅಕೃತಸುಮತಯೋ ದ್ವಾಪರಸ್ಥಾ

ವೃಥಾಹೋ || 79 ||

ಯೇಽವಿಸ್ಮೃತ್ಯ ಸ್ಥಿತೀ ಸ್ತಾ ಸ್ಸುಜನಪರಿಣುತಾಸೀಮ ರಾಮಾನುಜಾಯೇಽ -
 ತ್ಯಾಖ್ಯಾಶ್ರದ್ಧಾಧರಾಣಾ ಮನವರತ ಮನುಧ್ಯಾನಸಕ್ತಾ ಹಿ ತೇಷಾಂ |
 ಕೈಂಕರ್ಯಾಣ್ಯೇವ ಸರ್ವಾಣ್ಯನಿಶ ಮಖಿಲದೇಶೇಷು ಕಾಲೇಷು ತದ್ವತ್
 ಸರ್ವಾವಸ್ಥಾಸ್ವಪೀಹ ತ್ರಿಭಿರಪಿ ಕರಣೈಃ ಸಂವಿಧಾಸ್ಯೇಽವಿಹಾಯ || 80 ||

ಯುಷ್ಮತ್ಪಾದಾರವಿಂದಾದರಪರಿಚರಣಾನನ್ಯವೃತ್ತಿಷ್ವಪೇತಾ
 ಸಕ್ತೇಮೇಽಪ್ಯದ್ಯ ರಂಗಾಧಿಪಪದಕಮಲೇ ಮಚ್ಛಿರಸ್ನಾಸ್ನುಭೂಷೇ |
 ಕೃತ್ವಾ ರಾಮಾನುಜಾಯಃ ! ಸ್ವಘಟನಘಟನಾಶಕ್ತ ! ಮಾ ಮನ್ವಗೃಹಾಃ
 ಸತ್ಯಾಮಶೇಫ ತ್ವದೀಯಪ್ರವಿಮಲಕರುಣಾಸನ್ನಿಭೋಽನ್ಯೋ ನ ಭಾತಿ || 81 ||

ವಿಜ್ಞಾನಾಲಾಭಹೇತೋ ರುಪಚಿತದುರಿತಾತ್ ಕರ್ಮಣೋಽತ್ಯುಗ್ರರೂಪಾತ್
 ವೀತಾರ್ಥಜ್ಞಾನವಂತಂ ತ್ವಧಿಭುವನತಲಂ ಪರ್ಯಟಂತಂ ವೃಥೈವ |
 ಕೃತ್ವಾ ಚೈಕಕ್ಷಣೇ ಮಾ ಮಸಮಬಹುವಿದಂ ಸದ್ಯಶಾ ಶೃಂಸ್ಯಮಾನಃ
 ಪುಣ್ಯಾತ್ಮಾ ಕೀದೃಶೋಽಸೌ ಜಲದ ಇವ ಮಹೋ -
 ದಾರರಾಮಾನುಜಾಯಃ || 82 ||

ಶ್ರೀಮನ್ ! ರಾಮಾನುಜಾಯಃ ! ಪ್ರಥಿತಶುಭಗುಣಾನ್ ಪ್ರಾಪ್ಯ ವಿಖ್ಯಾತಧರ್ಮ -
 ನ್ಯಾಸಾನುಷ್ಠಾನನಿಷ್ಠಾಃ ಪರಮಪದಜುಷ ಸ್ವಾಮ ಸಂತೀತಿ ಸಂತಃ |
 ನೇದೃಗ್ಗೋಷ್ಠೀಂ ಪ್ರವಿಷ್ಟೋಽಸ್ಮ್ಯಪಿ ತು ತವ ಪದಾಂಭೋಜಲಾಭೈಕಮುಕ್ತಿಂ
 ಪ್ರಾಪ್ಸ್ಯಾಮ್ಯಂಭೋದ ! ವಿದ್ಯಾ ಇಯದಿದ ಮನುಭಾ -
 ವತ್ವ ಮಿತ್ಯಾತ್ಮನಿಷ್ಠಂ || 83 ||

ಶ್ರೀಮದ್ರಾಮಾನುಜಾಯಃ ತ್ವಹ ಮವಗತವಾ ನದ್ಯ ಯಾಥಾರ್ಥ್ಯತ ಸ್ತಂ
 ತತ್ಪಾದಾಸಕ್ತಪಾದೂಪರಿಚರಣವಶಾತ್ ಪ್ರಾಕ್ತನಾಘೈ ಶ್ಚ ಮುಕ್ತಃ |
 ಯಾವಚ್ಛಕೈಂ ತದೀಯಪ್ರಥಿತಶುಭಗುಣಾಂಭೋಧಿ ಮಭ್ಯಷ್ಟವಂ ಚ
 ಪ್ರಾಪ್ತಾನಾಂ ಸತ್ಪಲಾನಾಂ ಗಣಯಿತರಿ ಮಯಿ ತ್ವಂತ ಏಷಾಂ ಚ ನಾಸ್ತಿ || 84 ||

ಅಧ್ಯೇತವ್ಯಾಗಮಾರ್ಥ ಶ್ರುತಿಶಿರಸಿ ವಿದೀಪೋ ಹರಿಸ್ಸರ್ವಶೇಷೀ
 ರಂಗೇಂದ್ರೋ ಹಿ ತ್ಯಬುಧ್ವಾ ಕ್ವಚಿದಪಿ ಪರಿಚರ್ಯಾವತಾ ಮಜ್ಜನ್ಮಾಣಾಂ |

ಪ್ರೋಜ್ಞಿತ್ಯೈವಾವಿವೇಕಂ ಲಸತಿ ಪರಿಚರಾ ಸ್ತಸ್ಯ ರಾಮಾನುಜೋ ಯೇ
ತೇಷಾಂ ಪಾದೈರ್ವಿನಾತ್ಮಾ ಮಮ ವಿಶತಿ ಪದಂ ನಾಪರಂ ಕಿಂಚಿದತ್ರ || 85 ||

ತ್ಯಾಗಾರ್ಹಾನ್ ನಿಷ್ಫಲಾನ್ನವ್ಯಜಹಮಪಿ ನರಾನುತ್ತಮಾನ್ ಬಾಂಧವಾಂ ಸ್ತಾನ್
ಮತ್ವಾ ನನ್ವನ್ನಧಾವಂ ಪುನರಪಿ ನ ವಿಧಾಸ್ಯೇಽಥ ರಾಮಾನುಜಾರ್ಯಂ |
ಸಚ್ಚಾಸ್ತ್ರಾಭಿಜ್ಞವೃಂದಪ್ರಣುತ ಮಿಹ ಹಿ ಯನ್ಮಾನಸಾನಿ ಸ್ಮರಂತಿ
ಸೇವ್ಯಂತೇಽಸ್ಮಾದೃಶೈ ಸ್ತೇ ನಿರವಧಿಮಹಿಮಾನಶ್ಚ ನಿತ್ಯಂ ಮಹಾಂತಃ || 86 ||

ವಾಣೀಭಿರ್ಜ್ಞಾನಿನಾಂ ವಾಪ್ಯಮತಿಯುತನರಾ -
ಣಾಂ ಸದಾಪ್ಯಾತ್ಮಗಾನಾಂ
ಸ್ತೋತ್ರಾರ್ಹಾಣಾಂ ಗುಣಾನಾಂ ಸ್ತುತಿ ಮುಪಚರಿತಾ
ಮಾಪ ರಾಮಾನುಜಾರ್ಯಃ |
ಇತ್ಯಾವೇದ್ಯಾ ಸಕೃದ್ಯಂ ಪ್ರಣುನುವು ರತುಲಂ
ಸೂರಯೋ ವೇದಲಬ್ಧಂ
ಜ್ಞಾನಂ ತೇನೋಪದಿಷ್ಟಂ ಯ ಇಹ ಚ ನವಿದು
ಸ್ತಾನ್ ಕಲಿರ್ಹಂತಿ ನಾನ್ಯಾನ್ || 87 ||

ಸಂವೃದ್ಧೋತ್ತಮಶಾಲಿಭೂಪರಿವೃತಶ್ರೀಪೂರ್ವಪೂರ್ಜನ್ಮಕೃ -
ಚ್ಚಾಸ್ತ್ರಾಭ್ಯರ್ಹಿತದಿವ್ಯವಾಗನುಭವಾನಂದಾಂತರಂಗೋ ಬಲೀ |
ಶ್ರೀರಾಮಾನುಜಸಿಂಹರಾಣ್ಣಿಗಮವಾಗರ್ಥೇಷು ದುರ್ವಾದಿನಃ
ವ್ಯಾಘ್ರಾನ್ ಹಂತು ಮವಾತರತ್ ಯದವನೌ ತದ್ವರ್ಣಯಾಮ್ಯಾದರಾತ್ || 88 ||

ಶ್ರೀಮನ್ನವರ್ಣ್ಯತಮಶೀಲಾಭಿರಾಮ ! ಮುನಿರಾಮಾನುಜಾರ್ಯ ! ಯದಿ ತೇ
ಭಾಷೇಯ ಭವ್ಯಗುಣಭಾವಾನುಭೂತಿ ಮನುಭಾವೋನತಾ ನನು ತದಾ |
ಜೋಷಂ ಭವೇಯ ಮಧಿಕೌನ್ನತ್ಯ ಮುಲ್ಲಸತಿ ಚೈವೇತಿ ಚಿಂತಿತಮಪಿ
ಸ್ವಾಂತಂ ನ ಮೇ ತ್ವನುವ ದುಜ್ಜೀವತೀಹ ತವ ಭಾವಃ ಕ ಇತ್ಯುದಿತಭೀಃ || 89 ||

ಮಾ ಮಾತ್ಮೀಯಪದಾಶ್ರಯಂ ಕಲಯಿತುಂ ಜಾತಂ ಚ ರಾಮಾನುಜಂ
ಜನ್ಮಾವರ್ತಿನಿವರ್ತನೋಪಕೃತಿನಂ ತ್ವೀದೃಗ್ವಿಶಾಲಾವನೌ |

ನ ಧ್ಯಾಯಂತಿ ನ ಚಾಸ್ಯ ಕೀರ್ತಿಕವಿತಾ ಗಾಯಂತಿ ನಾರ್ಚಂತಿ ವಾ
ಭಾಗ್ಯಾತ್ ಕೀರ್ತಯತಾ ಮಿಹಾಜ್ಞೈಷು ಸುಮೈ ರಶ್ನಂತಿ ತೇಽಜ್ಞಾ ವ್ಯಥಾಃ || 90 ||

ಆಹುಃ ಪಾಶುಪತಾಃ ಪ್ರಮಾಣ ಮವನೌ ಶೈವಾಗಮಃ ಕೇವಲಂ
ಹೀತ್ಯಜ್ಞಾನಮತೋ ಜಗತ್ಪರಿವೃತಂ ಪ್ರೋತ್ಸಾರ್ಯ ರಾಮಾನುಜಃ |
ಕಾರುಣ್ಯಪ್ರಭಯಾ ಬುಬೋಧ ಚ ಪತಿ ಶ್ರೀರಂಗರಾಡಾತ್ಮನಾಂ
ಸರ್ವೇಷಾ ಮಿತಿ ತತ್ವಸಾರವಿಷಯಂ ಸ್ವಾಮೀ ಮಹಾಪುಣ್ಯವಾನ್ || 91 ||

ಸಚ್ಚಾಸ್ತ್ರಾಭ್ಯಾಸವಿದ್ವಜ್ಜನಕೃತಕವಿತಾ -
ವರ್ಣ್ಯಕೀರ್ತೇ ! ಮನೀಷಿನ್
ಶ್ರೀಮನ್ ! ರಾಮಾನುಜಾರ್ಯ ! ವ್ರತಮಚರ ಮಹಂ
ಪುಣ್ಯದಂ ನಾಪಿ ಗುಣ್ಯಂ |
ಯುಷ್ಮತ್ಪಾದಾಶ್ರಯಾರ್ಥಂ ವಚನಮಶೃಣವಂ
ನೈವ ನೈಚ್ಛಂ ಕದಾಚಿತ್
ಸತ್ಯೇವಂ ಮೇಽಕ್ಷಿಚಿತ್ತಂ ನ್ಯವಿಶ ಇಹ ಮುದಾ
ಬ್ರೂಹಿ ಕಿಂ ತನ್ನಿದಾನಂ || 92 ||

ಮತ್ಸಾಮೀಪ್ಯ ಮುಪೇತ್ಯ ಚಾತ್ಮಕರುಣಾತೀಕ್ಷ್ಣಾಸಿನಾ ಕೋಶತ -
ಸ್ವಾಕೃಷ್ಟೇನ ಮದೀಯಪಾಪನಿವಹಂ ರಾಮಾನುಜ ಸ್ಸಂಯಮೀ |
ನಿರ್ಮೂಲಂ ವಿದದಾರ ವಂಚಕಜನಾನ್ ಸ್ವೋಕ್ತಾ ಅಪಾರ್ಥಾ ಅಪಿ
ಶ್ರುತ್ಯರ್ಥಾ ಇತಿ ವಾದಿನೋ ವ್ಯಜಯತ ಖ್ಯಾತೋಪಕಾರೀ ನನು || 93 ||

ವೈನಾ ರಾಮಾನುಜಾರ್ಯಃ ಪ್ರಪದನತಪಸ ಸ್ವಾಶ್ರಿತೇಭ್ಯಃ ಪ್ರದತ್ತೇ
ನಿಷ್ಣಾ ಮೈಶ್ವರ್ಯ ಮುರ್ವ್ಯಾಂ ವಿತರತಿ ನಿಜಕಾರುಣ್ಯ ಮುತ್ಪತ್ತಿಭಾವಂ |
ಅವ್ಯಾವರ್ತ್ಯಂ ದದಾನಾನ್ಯಪಿ ಕಲಿದುರಿತಾನ್ಯುಜ್ಜಿಹಾಸ್ಯನ್ ಸಮೂಲಂ
ಮುಕ್ತೇರ್ಧಾತಾ ಹಿ ಚಿತ್ತೇ ತದನಘಸುಗುಣೇಭ್ಯೋಽನ್ಯ ದಿಚ್ಛಾಮಿ ನೈವ || 94 ||

ಅಂತರ್ಯಾಮ್ಯ ಖಿಲಾತ್ಮನಾಂ ಸ ಭಗವಾನ್ ಸರ್ವೇಶ ಆತ್ಮೇಪ್ಸಿತಂ
ಕುರ್ವಾಣಶ್ಚ ಸಮುಜ್ಜಿಜೀವಯಿಷು ರಪ್ಯಾತ್ಮೇವ ನೇತಿ ಸ್ವಯಂ |

ಸರ್ವೇಭ್ಯಃ ಪರಮಂ ಪದಂ ವಿತರಿತುಂ ಸ್ವಾಮೀಹ ರಾಮಾನುಜಃ
ಪ್ರಾದುರ್ಭೂಯ ಸಮಸ್ತಕಾರಣಚತುರ್ವೇದಾನ್ ರರಕ್ಷಾ ನಘಾನ್ || 95 ||

ಶಶ್ವದ್ವರ್ಧಿಷ್ಣುದುಃ ಖೋದ್ಭವಕೃದಘವಶಾಲಬ್ಧನಿಕ್ಷೇಪವಿದ್ಯಾ -
ಮುಖ್ಯಾಂಗಾದಭ್ರವಿಸ್ರಂಭಣತ ಇಹ ಚ ದುರ್ಗಂಧಗೇಹ ಸ್ವದೇಹಃ |
ಯಾವನ್ನಾಶೋನ್ಮುಖ ಸ್ನಾತ್ ತದವಧಿ ಧರತ ಶ್ಚೈಂದ್ರಿಯಾಸ್ವಾದಗೃಧ್ನೋಃ
ನಾಥಂ ಮೇ ರಕ್ಷಿತಾರ ಶ್ಶರಣ ಮುಪಗತಾ ಸ್ನಂತಿ ರಾಮಾನುಜಾಯಂ || 96 ||

ಶ್ರೀಮಾನ್ ರಾಮಾನುಜಾಯ ಸ್ವಚರಣಶರಣಾ ಸ್ನಂತ್ಯಥೋ ನೋ ತದೀಯಾ
ಯೇ ಸ್ತುನ್ವಂತ್ಯಾದರೇಣಾ ನಘಸುಗುಣಗಣಂ ತದ್ಗತಂ ಚೇ ತ್ಯವೇಕ್ಷ್ಯ |
ಮಾ ಮದ್ಯಾತ್ಮಾನುಕಂಪಾಕಲಿತನಿಜಪದಾರಾಧಕಾನಾಂ ಶ್ರಿತಾನಾಂ
ಅನ್ಯೋನ್ಯಾಯತ್ತಪಾದಾಂಬುಜಯುಗಪರಿಚರ್ಯೈಕನಿಷ್ಠಂ
ಹ್ಯಕಾರ್ಷೀತ್ || 97 ||

ಶ್ರೀಮಾನ್ ರಾಮಾನುಜೋ ನ ಶ್ಶರಣ ಮಿತಿ ವದೇಮಾಥ ನಾಕೇ ಸುಖಾಗ್ರ್ಯೇ
ಕಿಂ ವಾ ನ್ಯಸ್ಯೇ ದುತಾಹೋ ಭಯಭರನಿರಯೇ ತಾಪಯೇ ದ್ವಾಥ ತಾಭ್ಯಾಂ |
ಅನ್ವಾರಭ್ಧೇ ಹ್ಯನಾದೌ ಧೃತವಿವಿಧಜನಾವೇವ ಸಂಸ್ಥಾಪಯೇದ್ವಾ
ಮಾರ್ಗದ್ವಾ ತ್ಯಾಜಯೇನ್ನಸ್ತ್ವಿತ ಇತಿ ಹೃದಯ ! ತ್ವಂ ನ ಶೈಥಿಲ್ಯ
ಮೇಯಾಃ || 98 ||

ಶ್ರೀಮದ್ರಾಮಾನುಜಾಯೇ ಮುನಿವರ ಉದಿತೇ ಕಲ್ಪವೃಕ್ಷೇ ಪೃಥಿವ್ಯಾಂ
ತರ್ಕೈಕಾಲಂಬವಾದಾಃ ಕ್ಷಪಣಕನಿವಹಾ ಬೌದ್ಧಪಾಂಥಾಃ ಪಿಶಾಚಾಃ |
ಭೌತೇಶಾ ಭೂತನಾಥಾಗಮವಚನಚಣಾ ಶ್ಶೂನ್ಯವಾದಾಸ್ತಥಾ ಯೇ
ಪ್ರಾಹುರ್ನೀಚಾ ಅಪಾರ್ಥಾ ನನುಮತಚತುರಾಮ್ನಾಯವಾಚಾಂ
ಪ್ರಣೇಶುಃ || 99 ||

ಹೇ ರಾಮಾನುಜ ! ಮನ್ಮನೋಹರಮನೋಭೃಂಗ ಸ್ವದಜ್ಞ್ಯಬ್ಜಯೋಃ
ಚಾರುಸ್ವಾದುಗುಣಪ್ರಸೂನಗರಸಂ ಪೀತ್ವೋಷಿತುಂ ತ್ವಾಂ ಶ್ರಿತಃ |

ಕಾರುಣ್ಯೇನ ತಮೇವ ದೇಹಿ ತಮೃತೇ ನಾನೋಽನುಭೂತೋ ರಸಃ
ಸತ್ಯೇವಂ ತ್ವಪರಂ ಪ್ರದರ್ಶ್ಯ ವಿಷಯಂ ಮಾಯಾವಶಂ ಮಾ ಕೃಥಾಃ || 100 ||

ಅಜ್ಞಾನಾವಹಕರ್ಮಯುಗ್ಮನಿಗಳಾಬದ್ಧಸ್ಯ ಧೀಭ್ರಂಶತಃ
ಭ್ರಾಮ್ಯತ್ಸಂಸೃತಿಸಂಭವಸ್ಯ ಕೃಪಯಾ ಮೇ ದುಃಖತೋ ಮೋಚಕ |
ಶ್ರೀರಾಮಾನುಜ ! ಪೂತತೋಕ್ತಿ ರಿತಿ ತೇ ಧ್ಯಾನಾಶಯಾ ತಸ್ಥುಷಾಂ
ಅಸ್ಮಾಕಂ ವಿಷಯೇ ನ ಚೈವ ಮುಚಿತಂ ತ್ವಿತ್ಯಾಹು ರಾರ್ಯಾ ನನು || 101 ||

ಸ್ವಾಂತಂ ಮೇ ತವ ಚಿಂತಯತ್ ಶುಭಗುಣಾ ನಾದ್ರೀಕೃತಂ ಸ್ಥೇಯಸೀ
ವಾಣೀ ತ್ವಾಂ ಸಮುಪಾಹ್ವಯ ತ್ಯತಿಮುದಾ ರಾಮಾನುಜೇತಿ ಪ್ರಭೋ ! |
ಕುರ್ವಾತೇಽಂಜಲಿಬಂಧನಂ ದುರಧಿನಃ ಪಾಣೀ ದಿದೃಕ್ಷೂ ದೃಶೌ
ವಾರಿಧ್ಯಾವೃತಭೂತಲೇ ಮಯಿ ತವೌದಾರ್ಯಂ ಪ್ರವೃದ್ಧಂ ಕಥಂ || 102 ||

ಪ್ರಾಗ್ ವಿಷ್ಣೋರ್ಧೃತನಾರಸಿಂಹವಪುಷ ಶ್ಚಾತ್ಯುಗ್ರಕೋಪಸ್ಯ ಯತ್
ಪ್ರೋದ್ಯತ್ಪ್ಲೆಹಗಿರಣ್ಯಕರ್ಬುರಹೃದುದ್ಭೇತ್ತುರ್ಯಶೋವ್ರೀಹಯಃ |
ಸಂವೃದ್ಧಾ ಹೃದಿ ಯಸ್ಯ ಸೋಽಯ ಮನಘೋ ರಾಮಾನುಜೋ ನಾಶಯನ್
ಪಾಪಂ ಮಾಮಕ ಮಾಶು ಪಾಣಿಫಲವತ್ ಸುಜ್ಞಾನ ಮನ್ವಗ್ರಹೀತ್ || 103 ||

ಔದಾರ್ಯೇಽತಿವಿಲಕ್ಷಣಾಭ್ರಸದೃಶ ಶ್ರೀಕೃಷ್ಣ ಮಂತಃ ಕರೇ
ಶ್ರೀರಾಮಾನುಜ ! ದರ್ಶಯನ್ನಪಿ ವಿನಾ ತ್ವತ್ಕಾನ್ ಗುಣಾನ್ ಭಾಸುರಾನ್ |
ಸೌಂದರ್ಯಪ್ರಮುಖಾನ್ ನ ಕಿಂಚಿದಪರಂ ವೀಕ್ಷೇ ಭವೈನೋವಟೇ
ಕಾರುಣ್ಯಾದ್ಧಿ ಧರಾಮಿ ತೇ ನಿಪತಿತೋ ಪ್ಯುಜ್ಜಿವ್ಯ ತತ್ರಾತ್ರ ವಾ || 104 ||

ರಮ್ಯೋಮ್ಯಂವಿತದುಗ್ಧವಾರ್ಧಿಶಯಿತು ಶ್ಚಾಜ್ಞೋ ರಥ ಸ್ತಸ್ಥುಷಾಂ
ಪ್ರೀತ್ಯಾಂತರ್ಹೃದಯೇ ವಸಂತ ಮಮಲಜ್ಞಾನಾಧಿಕಂ ಯೋಗಿನಂ |
ಆಮ್ನಾಯಜ್ಞನಿಷೇವ್ಯಮಾಣಚರಣಂ ರಾಮಾನುಜಂ ಪ್ರಾರ್ಚತಾಂ
ಸ್ಯಾದೇವಾಪ್ಲುತಿಮತ್ತಘೋಷನಟನಸ್ಥಾನಂ ಮಮಾವಾಸಭೂಃ || 105 ||

ಶ್ರೀಶಯ್ಯಾವಾಸಭೂಮಿಂ ಪರಮಪದ -ವೃಷಾಹಾರ್ಯ -ಮಾಲೋಲ ಶೈಲಾನ್
ಆಹು ಸ್ನಂತಃ ಪರೇಶ ಸ್ನಹ ನಿಜನಿಲಯೈ ರಾಗತೋ ಭಾತಿ ಚಿತ್ತೇ |
ಶ್ರೀಮದ್ರಾಮಾನುಜಸ್ಯ ಸ್ವಯ ಮಧಿವಸತಿ ಹ್ಯದ್ಯ ತಾದೃಕ್ ಸ ಯೋಗೀ
ನೂನಂ ಸಂತುಷ್ಟಚೇತಾ ಮಮ ಖಲು ಹೃದಯಂ ಸರ್ವದಾ

ನಂದಪೂರ್ಣಃ || 106 ||

ಪೂರ್ಣಾನಂದ ! ಸುಶೀಲ ! ಮಾಮಕ ಮಿದಂ ವಿಜ್ಞಾಪನಂ ವರ್ತತೇ
ಶ್ರೀರಾಮಾನುಜ ! ಕೈಕಸಾಮಯಮಯೇ ಕಾಯೇ ಜನಿತ್ವಾಪ್ಯಹಂ |
ಸ್ಥಿತ್ವಾಂತಂ ವಿವಿಧವ್ಯಥಾ ಅನುಭವನ್ ಯಾತೋಽಪಿ ಮಾಂ ಸಂತತಂ
ಸರ್ವತ್ರಾಪಿ ಕುರು ತ್ವದೀಯಪದಸಾದ್ಭಕ್ತಂ ಚ ತತ್ಸೇವಕಂ || 107 ||

ಹೇ ಹೃತ್ ! ಭಕ್ತಿ ಸ್ಸಮಗ್ರಾ ವಿಲಸತಿ ಸತತಂ ಯತ್ರ ಹಿ ವ್ಯಾಪ್ತಕೀರ್ತೇಃ
ಶ್ರೀಮದ್ರಾಮಾನುಜಸ್ಯಾನ್ಭೃತಪದಕಮಲೇ ಭೂಷಣೇಽಸ್ಮಚ್ಛಿರೋಹೇಃ |
ಕರ್ತುಂ ವೈಸಾರಶಾಲಿನೈಶಯವಿಭವೇ ಶಾಲಿಭೂಶ್ರೀತರಂಗೇ
ಲಕ್ಷ್ಮೀಂ ರಂಗೇಶರಮ್ಯೋರಸಿ ಕೃತವಸತಿಂ ಸಂಶ್ರಿತಾ ಸ್ಸಂಸ್ತುಮ ಸ್ತಾಂ || 108 ||

ಶ್ರೀಮತೇ ರಾಮಾನುಜಾಯ ನಮಃ
ಇತಿ ಶ್ರೀವೇದಾಂತರಾಮಾನುಜಮುನಿಕೃಪಾಹಿತವಾಗ್ನಿಲಾಸೇನ
ವಿದುಷಾ ಗೋಪಾಲದಾಸೇನ ವಿರಚಿತಾ
ಶ್ರೀರಾಮಾನುಜನೂತ್ರಂದಾದಿವಿವರಿಣೀ
ಭಾವಬೋಧಿನೀಸಮಾಖ್ಯಾ
ಚತುರೂಪಾ ಚತುರಾಕ್ಷರಾ
ಪೂರ್ಣತಾಂ ಯಯೌ

|| ಶ್ರೀರಸ್ತು ||

ಶ್ರೀಃ
ಶ್ರೀಭಗವ್ಧಾ ಮಾನುಜನೂತ್ರಂದಾದಿ
ಭಾವಬೋಧಿನೀಪ್ರಕಾಶಕಸ್ಯ
ಸವಿನಯವಿಜ್ಞಪ್ತಿಃ

ಶ್ರೀಮದ್ರಾಮಾನುಜಾರ್ಯಾನಘಗುಣಮಹಿತಾ ದ್ರಾವಿಡೋಕ್ತ್ಯಾ ಸುಗಾಧಾಃ
ಚಕ್ರೇ ಪ್ರೀತ್ಯಾ ಜಗೌ ಚ ಶ್ರಿತಗುರುಕರುಣಃ ಶ್ರೀತರಂಗಾಮೃತಾರ್ಯಃ |
ಮೋದಾಯೈತಾ ಬುಧಾನಾಂ ಹರಿಹರಪುರ ಗೋಪಾಲಸೂರಿ ಸ್ವರೋಕ್ತ್ಯಾ
ಶ್ಲೋಕೀಕೃತ್ಯಾಖಿಲಾಶ್ಚ ವ್ಯವೃಣುತ ಸುಖಬೋಧಾಯ ಭಾಷಾದ್ವಯೇನ ||

ಕೌಂಡಿನ್ಯವಂಶತಿಲಕಸ್ಯ ನೃಸಿಂಹಸೂರೇಃ
ನಪ್ತಾ ಬುಧಪ್ರವರರಂಗಧುರೀಣಪೌತ್ರಃ |
ಗೋಪಾಲಸೂರಿ ರಿಹ ಕೃಷ್ಣಸುಧೀತನೂಜಃ
ರಾಮಾನುಜೀಯ ಇತಿ ಸಂತ ಇಮಂ ದಯಂತಾಂ ||

ಶ್ರೀಮದ್ವೇದಾಂತರಾಮಾನುಜಗುರುಕರುಣಾವೇಕ್ಷಣಾತ್ತಾತ್ಮಭಾಗ್ಯಃ
ಶ್ರೀಮಚ್ಛ್ರೀವಾಸಯೋಗಿಪ್ರವರಘನಕೃಪಾಲಬ್ಧವೇದಾಂತಭಾಗ್ಯಃ |
ಶ್ರೀಮಚ್ಛ್ರೀರಂಗನಾಥಪ್ರಥಿತಗುರುಪುನರ್ವೀಕ್ಷಣಾತ್ಮೀಯಭಾಗ್ಯಃ
ಗೋಪಾಲೋಽನುಗ್ರಹಾರ್ಹೋ ನನು ಗುರುಚರಣತ್ರಾಣಸೇವೈಕಲೋಲಃ ||

ಯತೀಂದ್ರ ಗುಣಪೀಯೂಷ ರಸಾಸ್ವಾದ ಸಮಾದರಾಃ |
ದಾಸಂ ಸಂತೋಽನುಗೃಹ್ಣಂತು ಪ್ರೀಯತಾಂ ಲಕ್ಷ್ಮಣೋಮುನಿಃ ||

|| ಇತಿ ಶ್ರೀರಾಮಾನುಜನೂತ್ರಂದಾದಿ ಸ್ತೋತ್ರಂ ಸಮಾಪ್ತಂ ||